


ПЕРШАЯ 


Палажыцельны 
рэзультат 


Беларускія алімпійцы 
заваявалі ў Сыднэі 

17 мэдалёў. Беларускія 
даяркі і дактары 
заплацяць ім за гэта 
517 500 даляраў 


Калі самы галоўны алімпіец краі- 
ны адпраўляў нашых сыднэйцаў на 
гульні, у яго з вуснаў зьляцела 
просьценькая, але злавесная фраза: 
“Народ заждаўся палажыцельнага 
рэзультату..”. Як там? Быстрэй, ска- 
рэй, вышэй, бальшэй.. і так далей. 
Агучыў пляны міністар спорту Яўген 
Ворсін - “ня горш за Атлянту”. У 
Амэрыцы нашыя ўзялі 15 мэдалёў. 

І за справу хлопцы ды дзяўчаты 
ўзяліся спрытненька. Стральба, 
дзюдо, цяжкая атлетыка... Толькі 
неяк доўга золата не было, усё 
бронза ды бронза. Тры бронзы на 
адно золата. Затое мы заўсёды пе- 
рамагаем сумленна. Кацярына Кар- 
стэн-Хадатовіч выйграла ў баўгаркі 
пару мілімэтраў на фінішы фіналь- 
нага заплыву.. заезду... загробу па 
акадземічаскай грэблі, ці што”... 

Ну, ды Бог зь ёю, з “грэбляй”. 

У лёгкай атлетыцы наш гонар - 
Эліна Зьверава ды Яніна Кароль- 
чык. Што ні кажы, а беларуская 
жанчына зь яе цэнтнэрам чыстай 
вагі і “пагрыбёт”, як след, і дыск 
шпурляне, 1 ядро штурхне, і, мабыць, 
пры выпадку і па галаве каму трэба 
зьвездане. 

Прабеглі алімпійскія дзянькі, на- 
сыпалася мэдалёў у беларускую 
скарбонку, адлегла ўва ўсіх на сэр- 
цы. Задаволены будзе начальнік. 
Грошай дасьць. Мо і ня столькі, 
колькі абяцаў, але ўсё роўна прыем- 
на. 

А што ж народ? А народ у асноў- 
най масе “даждаў-такі палажыцель- 
нага рэзультату". 

Богусь Мэдалёнак 


Тускнае 
золата 


Сяргей Паўлоўскі 


Беларускія спартоўцы ў Сыднэі 
падчас параду камандаў выглядалі 
самымі прыгожымі. Мала хто не 
зьвярнуў увагі на строі. І гэта была 
першая перамога. Ня так жыва яны 
паводзіліся, як італьянцы або фран- 
цузы, але тут якраз -- дадатная 
мэнтальная розьніца. Спакойная, 
стрыманая каманда атлетаў у гус- 
тоўным адзеньні. Перамога. 

Праўда, ужо напачатку ў тым 
добрым уражаньні прабіваліся і бяз- 
ладныя ноткі. Натуральна, перш 
з-за сымболікі. Пазьней гэтае прык- 
рае ўражаньне будзе толькі нарас- 
таць. Бо, як высьветлілася, для 
такіх міжнародных спартовых фо- 
румаў надзвычай важная штука -- 
пазнавальнасьць. 


Працяг на старонцы 5. 


Мо 40 (197) 2 кастрычніка 2000 г. 


Заснаваная ў 1906. Адноўленая ў 1991. Выходзіць у панядзелкі 

А Зака аыаніій 


«пака адіцзацнцкіыавага, аказала аа” 


Усё прайшло, як і чакалася: спакойна. Дэманстранты безь перашкодаў 
прайшлі на Бангалор. Арыштаваныя былі толькі некалькі коней: яны мусілі 
ўдзельнічаць у рыцарскім баі. Жывая Пагоня мела стаць галоўным пэрфор- 
мансам шэсьця. Ахвяраю папярэдняга Маршу стала каза, у гэты раз міліцыя 
ўпалявала лепшую пажыву. 

Імпэту было замала. Найперш таму, што людзей было меней, чым на 
веснавым “Маршы-2” -- тысяч 15. 9 апазыцыйных партый падтрымалі 
Марш. Сярод удзельнікаў вылучылася калёна скаўтаў-маладафронтаўцаў 
ды чорнакашульнікаў зь Беларускай Партыі Свабоды, што крочылі шых- 
том пад пошчак барабанаў - барабаны, праўда, былі арганізатарскія. Кра- 
ёўцы актыўна прадавалі сваю газэту. 

Наперадзе шэсьця несьлі сьцягі тых краінаў Усходняе Эўропы, што ўжо 
скінулі зь сябе ярмо таталітарызму. Людзі ня надта ведалі, што там за 


2 УЧОРАШНІ МАРШ СВАБОДЫ 


сабраў каля 15 тысячаў чалавек. Міліцыя арыштавала 
пяць коней 


.. ПАСОЛ УЛАДЗІМЕР ГАРКУН 


спрабуе адстаяць беларускія клясы ў літоўскім горадзе 
Вісагінасе, якім пагражае закрыцьцё 


-. НЯКЛЯЕЎ ВЯРНУЎСЯ Ў МЕНСК 


і правёў уік-энд у Ракаве на Іслачы 


ПАдПпісны індэкс 63125 


АДРЭНАЛІНУ 






штандары, і дзіваваліся, якой партыі належыць бел-чырвона-зялёны сьцяг 
Баўгарыі. 

Другою прычынаю адноснай малалікасьці ўдзельнікаў Маршу была не- 
рашучасьць ягоных арганізатараў і запозьнены пачатак падрыхтоўкі да яго 
- асноўныя арганізатары забавіліся ў замежных візытах. У налепках з 
рэклямаю Маршу нічога не гаварылася пра час і месца збору, і толькі ў 
сярэдзіне мінулага тыдня зьявіліся адпаведныя ўлёткі. Але было ўжо за- 
позна. 

Да канца ж мітынгу, традыцыйна банальнага і прапагандысцкага, ніхто 
з нашаніўцаў не датрываў. 

Сяргей Радштэйн 


Працяг тэмы на старонцы 11. 


Падзеі псыхалягічнага значэньня 


На працэсе над камунізмам з абвінаваўчым заключэньнем выступіў беларускі пракурор 


На мінулым тыдні ў Вільні адбы- 
ліся дзьве значныя падзеі: суд над 
злачынствамі камунізму і канфэ- 
рэнцыя беларускіх і літоўскіх палі- 
тыкаў аб разьвіцьці парлямэнтарыз- 
му ў Беларусі. На канфэрэнцыі вы- 
ступілі старшыня Сойму Літвы 
В.Ландсбэргіс, старшыня Вярхоўна- 
га Савету Беларусі С.Шарэцкі, а 
таксама А.Лябедзька, В.Вячорка, 
З.Пазьняк, М.Пастухоў, С.Шуш- 
кевіч і прызначаны Вярхоўным 
Саветам генпракурор Беларусі 
Р.Пракаповіч. Мы папрасілі прака- 
мэнтараваць гэтыя падзеі сп.ІЦа- 
рэцкага і Пазьняка. 

На пытаньне, што адметнага 
было на канфэрэнцыі, сп.Шарэцкі 
сказаў: 

-- Тое, што трэба крымінальную 
ўладу на Беларусі, а дакладней, 
рэжым, які лічыць сябе ўладай - 
адхіліць. Гэта было і ў маім высту- 


пе, іў выступе Зянона Станіслава- 
віча, і ў выступе Генэральнага пра- 
курора Пракаповіча. 

-- Што робіць Вярхоўны Савет, 
каб паспрыяць аб'яднаньню апа- 
зыцыі? 

-- А хіба апазыцыя разьяднаная? 
Гэта журналісты лічаць, што апа- 
зыцыя разьяднаная, няхай яны і 
змагаюцца за аб'яднаньне. Насам- 
рэч апазыцыя не разьяднаная. Ёсьць 
Каардынацыйная Рада, якая абг- 
рунтоўвае ўсе галоўныя крокі апа- 
зыцыі. А калі там нехта пайшоў на 
выбары - дык ён проста ня быў у 
апазыцыі, ён быў прысланы ў апа- 
зыцыю, каб бунтаваць. Гэта вы 
лічыце Міколу Статкевіча адным зь 
лідэраў апазыцыі, я яго такім не 
лічыў ніколі. Сёньня такое надвор'е 
добрае - навошта пра яго гаварыць. 

Зянон Пазьняк, старшыня 


Кансэрватыўна-Хрысьціянскае 
Партыі БНФ, адзначыў: 

-- Прагучала істотнае: выбары, 
хутчэй за ўсё, прызнаныя ня будуць, 
і пасьля гэтага Лукаіцэнка павінен 
будзе пакінуць сваю пасаду. Бо ён 
ніхто, ён нелегітымны. І ўлада па- 
вінна быць перададзена Вярхоўна- 
му Савету, які правядзе законныя 
выбары. 

-- Які ў такім выпадку будзе 
мэханізм перадачы ўлады? 

-- Грамадзкі міжнародны ціск. 
Сам факт непрызнаньня выбараў 
мае вялікае псыхалягічнае значэнь- 
не. І таму пастаноўка пытаньня аб 
тым, што Лукашэнка павінен пакі- 
нуць уладу пасьля непрызнаньня 
выбараў, -- гэта факт і псыхалягі- 
чнага значэньня, і палітычнага. Гэта 
вельмі істотна і рэальна. Якраз гэта. 
было абгрунтавана ў выступах Г'е- 


нэральнага пракурора, сп.Шарэцкага 
і маім. 

-- Як, на ваш погляд, ідзе суд 
над камунізмам, ініцыяваны ў 
Вільні? 

--Я лічу, што гэта вельмі сур'ёз- 
ная падзея. Трыбунал працягвае 
дзейнічаць: на пачатку верасьня 
было паседжаньне, дзе Генэральны 
пракурор Беларусі сп.Пракаповіч 
выступіў з абвінаваўчым заклю- 
чэньнем. Я яго чытаў: гэта вельмі 
грунтоўны дакумэнт. У ім расейска- 
му камунізму прад'яўлена абвінава- 
чаньне па ўсіх злачынствах, 
зьдзейсьненых ім у Беларусі. Выс- 
таўлены рахунак за паўтара мільё- 
на забітых беларусаў, абгрунтава- 
ны архіўнымі зьвесткамі. Гэта ас- 
нова для працэсу, які, Я ў гэтым не 
сумняваюся, прывядзе да другога 
Нюрнбэргу. 

Гутарыў Андрусь Белавокі 


Я о 3 ЛЮСТРА ДЗЁН 


“а тыдзень нашага жыцьця 
ЧУТКІ ПРА АДСТАЎКІ 


У Менску ходзяць чуткі пра ад- 
стаўку Міхаіла Мясьніковіча, кіраў- 
ніка адміністрацыі Аляксандра Лу- 
кашэнкі, і сакратара Рады бясьпекі 
Віктара Шэймана. Хартыя-97 кажа 
нават пра сыход з ураду міністра за- 
межных справаў Урала Латыпава. 
Але афіцыйныя чыноўнікі ўсё ад- 
маўляюць або проста маўчаць -- 
маўляў, усе занятыя зьездам дэпу- 
татаў саветаў дэпутатаў. 


ПОЛЬШЧА ЎВЯДЗЕ ВІЗЫ 


У сярэдзіне 2001 году Польшча 
ўвядзе візы для беларусаў. Палякі 
кажуць, што цяжкасьці з выездам 
пачнуцца толькі для нелегалаў. Бе- 
ларусы спрабуюць прабіць дазвол на 
бязьвізавы рэжым для асобных ка- 
тэгорыяў грамадзян ды сякія-такія 
іншыя ільготы, бо пра ўступленьне 
Беларусі ў Шэнгенскі саюз разам з 
Польшчаю казаць проста сьмешна. 


ЛЕСЬНІКОВІЧ 


28 верасьня Аляксандар Лука- 
шэнка прызначыў Анатоля Лесьні- 
ковіча старшынём Дзяржаўнага 
камітэту па навуцы і тэхналёгіях 
Беларусі на зьмену Віктару Гайсён- 
ку, якога паслалі амбасадарам у 
Аўстрыю. Лукашэнка таксама пас- 
тавіў Барыса Хрусталёва рэктарам 
Політэхнічнай акадэміі, а Міхаіла 
Батуру -- рэктарам былога Р'ТІ, а 
цяпер Унівэрсытэту інфарматыкі і 
радыёэлектронікі. 


ПРЫБЫТКІ ДЫ ВЫДАТКІ 


28 верасьня міністар фінансаў 
Мікалай Корбут прадставіў бюджэт 
Беларусі на 2001 год. Даходная ча- 
стка складзе 5,7 трыльёны руб. На 
81,29с яна складаецца з падаткаў. 
Выдаткаваць заплянавана крыху 
больш -- 5,9 трыльёны руб. Патра- 
цяць найбольш на абарону -- 153:3 
млрд. руб. на праваахоўную дзей- 
насьць (то бо міліцыю і КДБ, ня блы- 
таць з аховай правоў чалавека) -- 
3167 млрд. на ахову здароўя, 
фізкультуру і спорт -- 853,5 млрд; 
адукацыю -- 918,7 млрд-; навуку -- 
84,4 млрд. сельскую гаспадарку -- 
577,4 млрд. 97,8 млрд. пусьцяць на 
міжнародную дзейнасьць. 


НАФТАВАЕ ПАГАДНЕНЬНЕ 


27 верасьня беларускі ўрад ды 
беларуска-расейская нафтагазавая 
кампанія “Слаўнафта” пагадзіліся 
прадоўжыць рэканструкцыю Ма- 
зырскага нафтаперапрацоўчага за- 
воду. Увесь праект каштуе 120 мля. 
даляраў, а да канца гэтага году 
“Слаўнафта” ўжо дасьць 10 мільё- 
наў. Шчодрыя кампаньёны Лука- 
шэнкі прапануюць сумесна здабы- 
ваць нафту ў Заходняй Сібіры, а 


Наша Ніва [40] 2 кастрычніка 2000 








таксама разам прадаваць паліва бе- 


ларускім спажыўцам празь сетку су- 
месных заправак. 


БЭНЗЫН ПАДАРАЖЭЎ 


26 верасьня на 1090 падвысілі кош- 
ты на нафтапрадукты. Чацьверты 
раз за месяц, Зараз выгодней запраў- 
ляцца ў суседніх краінах -- бела- 
рускія кошты ці не ў 1,5 раза вы- 
шэйшыя за ўкраінскія ды расейскія. 


НЕМАЎЛЯ ЗАБЛУДЗІЛА 
Ў ЛЕСЕ 


26 верасьня ў лесе каля вёскі 
Жытлін Івацэвіцкага раёна Брэсц- 
кай вобласьці нарэшце адшукалі 
дзіця, якое згубіў у гушчары нядбай- 
ны бацька. Дзіцёнка, якому крыху 
болей за годзік, шукалі блізу трох 
сутак. 29 верасьня яго перавялі з 
рэанімацыі ў дзіцячае аддзяленьне 
Івацэвіцкай райбольніцы. Дактары 
дзівяцца, як малое перанесла гэткае 
выпрабаваньне. 


СЬМЕРЦЬ ПАД БУРАКАМІ 


28 верасьня 23-гадовы палявод 
калгаса “40 гадоў Кастрычніка” Ігар 
У. зрабіўся ахвяраю ўборачнай кам- 
паніі. Ён вываліўся ў вакно тракта- 
ра МТЗ-952 ды трапіў пад колы 
прычэпу, паўнюткага цукровых бу- 
ракоў. Сьледзтва мяркуе, што пры- 
чына ўсяму - алькаголь, знойдзены 
ў крыві палявода ды кіроўцы трак- 
тара Васіля Л., які зараз можа 
трапіць у турму на дзесяць гадоў. А 
можа, ня варта было прымушаць 
людзей працаваць кругласутачна 
(трагедыя адбылася а 4-й раніцы)? 


ВЫСТАВА Ў ІВЕНЦЫ 


28 верасьня ў Івенцы, што ля 
Налібоцкай пушчы, у музэі Ф.Дзяр- 
жынскага адчынілі выставу драўля- 
най скульптуры «Сустрэча» менска- 
га разьбяра Валер'я Калясінскага. 
Сп.Калясінскі -- аўтар бюста кара- 
ля Сьцяпана Батуры, што цяпер 
знаходзіцца ў Фарным касьцёле ў 
Горадні. Працягнецца выстава да 
канца лістапада. 


З НОВЫМ ГОДАМ, ЖЫДЫ! 


Увечары 29 верасьня беларускія 
жыды сустрэлі новы 5761 год ад 
стварэньня сьвету. 28 тыс. нашых 
жыдоў вітаў Юры Дорн, прэзыдэнт 
Юдзейскага рэлігійнага аб'яднаньня 
ў Беларусі. Жыды вераць, што ў 
Новы год усе людзі стаяць перад 
судом Усявышняга, які вырашае, 
што адбудзецца ў жыцьці кожнага зь 
іх. Сьвяткавалі ня толькі ў сем'ях, 
алеі ў 18 сынагогах, раскіданых па 
ўсім краі. 

Паводле паведамленьняў 
БелаПАН 


Рачкаўскас даў задні ход 


Пасол Гаркун спрабуе адстаяць беларускія клясы Вісагінаса 


У мястэчку Вісагінас, што пры 
Ігналінскай АЭС, ля самае беларус- 
кае мяжы, жывуць тысячы белару- 
саў. Да нядаўняга часу тут дзеялі 4 
беларускамоўныя клясы ў Вісагінс- 
кай сярэдняй школе “Атэйцес”. Але 
зараз ім пагражае закрыцьцё. Распа- 
раджэньнем мэра гораду, лібэрала 
Вітаўтаса Рачкаўскаса, ад 15 ве- 
расьня беларускае школьніцтва тут 
мусіць быць зьліквідавана. 

У адказ на гэта беларусы Літвы 
пагражаюць пікетамі. Згуртаваньне 
беларускіх грамадзкіх арганізацыяў 
у Літве распаўсюдзіла ў СМІ заяву 
за подпісам прэзыдэнта Згуртавань- 
ня, сп.Лявона Мурашкі, у якой выка- 
заны рашучы пратэст. У заяве гаво- 
рыцца, што беларусы, складаючы 
значную частку жыхароў Вісагінаса, 
ня могуць пагадзіцца з рашэньнем 
мэра Рачкаўскаса. 

У мінулую сераду, 27 верасьня, з 
гэтай нагоды памежны горад наве- 
даў амбасадар Беларусі ў Літве 


Уладзімер Гаркун. Падчас сустрэчы 
з мэрам Вісагінаса была дасягнутая 
дамоўленасьць пра адкліканьне яго- 
нага распараджэньня. Сп.Рачкаўскас 
запэўніў Гаркуна, што на наступную 
раніцу, да 10-й гадзіны, ён верне ўсё 
назад. 

Аднак наступнае раніцы мэр, 
склікаўшы Раду самакіраваньня, 
прыняў наступнае рашэньне: 1-ю і 
3-ю клясы аб'яднаць, 5-ю пакінуць, 
а 7-ую злучыць з расейскай клясаю. 
Гэта ніяк не адпавядае жаданьням 
беларускае грамады, уціскае правы 
дзяцей 1 іхных бацькоў. У зьвязку з 
чым пры канцы гэтага тыдня, напя- 
рэдадні выбараў у Сойм Літвы, бе- 
ларусы плянуюць разгарнуць акцыі 
пратэсту. 

Кропку тут ставіць рана. Белару- 
сы змогуць адыграцца ў палітычна 
напружаны для Літвы момант і яцічэ 
гучней нагадаць пра сваё існавань- 
не ў краі. 

Генрых Рамашкевіч, Вільня 


УЛАДЗІМЕР ПУЧЫНСКІ 


Пушкін - дзецям 


Алесь Пушкін размаляваў беларускі 


дзіцячы садок 


Найноўшы твор мастака Алеся 
Пушкіна прысьвечаны выхаванцам 
беларускай групы дзіцячага садка 
МэЗ14 (што ў дварах за кнігарняй 
“Маладосьць”, на вул.Багдановіча). 

У пятніцу 22 верасьня дзеткі ад- 
значылі сваё першае сьвята -- ад- 
крыцьцё групкі. Зь вініцаваньнямі 
прыйшлі ня толькі іхныя ж бацькі 
(сярод якіх шмат вядомых і паважа- 
ных у Беларусі людзей), але й патэн- 
цыйная зьмена (меншыя беларуска- 
моўныя дзеці), журналісты, брат- 
чыкі Праваслаўнага брацтва бела- 
рускай моладзі імя Кастуся Астро- 
скага, а таксама шасьціклясьнікі з 
89 школы Менску, якія вучацца па 
праграме “Этнашкола”. Дарэчы, 


Някляеў 
перабывае 
ў Менску 


У Менску зьявіўся 
старшыня Саюзу бе- 
ларускіх пісьменьнікаў Уладзімер 
Някляеў, які правёў апошні год у 
Польшчы і Фінляндыі. Вярнуўся ён, 
каб вырашыць пэўныя прыватныя 
праблемы з пашпартам. Уік-энд ён 
правёў у Ракаве, на Іслачы. 


Б.Т. 











брацтву праваслаўнай моладзі вы- 
хавацелі групкі заўдзячваюць ра- 
монт садка і падрыхтоўку сьвята. 
Асобны дзякуй кажуць яны фірме 
“Эўравіта”, вытворцу шакаляду 
“Тэравіта”, што падсаладзіла дзят- 
ве жыцьцё. 

Што да Алеся Пушкіна, дык на 
сьвяце мастак ня мог стрымаць За- 
хапленьня. Гэта ж колькі ў адным 
месцы сабралася беларускіх дзетак! 
Свой падарунак ён прадставіў праз 
два дні. Прыйшла чарга захапляцца 
дзеткам. На пляцоўку беларускай 





групкі пацягнуліся дэлегацыі дзетак 
і выхавацеляў з усяго садку. 

Чароўны пэндзаль мастака перат- 
варыў звыродлівы цагляны гараж у 
казачны горад зь вежамі й замкамі, 
а на “саўковую” кафляную альтан- 
ку пасяліў прыўкраснага рыцара. На 
дэльтапляне рыцаранятка ўзьняло- 
ся над Беларусяй ды кліча па рацыі 
сяброў на дапамогу: ня ўсё ладзіцца 
ў роднай дзяржаве. Ды пакуль не 
зьвяліся рыцараняты, Беларусь пад 
надзейнай аховай. 

Ахвочыя паглядзець на новыя 
творы вядомага мастака могуць за- 
ходзіць у госьці да беларускіх даш- 
калятаў. А калі з сабою вы прыня- 
сеце якую цацку (апроч мяккіх) ці 
кнігу (апроч расейскіх), беларуска- 
моўныя дзеткі скажуць (тыя зь іх, 
хто ўжо ўмее размаўляць) -- “вялікі 
дзякуй”. 

Крысьціна Пучынская 





Ніткай дадзерава 


У часе пікетаў за байкот людзі 
ахвотна разьбіраюць бясплатную 
прэсу, лаюць улады і скардзяцца 
на жыцьцё назіральнікам з АБСЭ. 


Пікеты-сустрэчы з выбаршчыкамі 
ладзіліся з 15 верасьня ледзь ня 
кожны дзень: раздаваліся газэты, 
відэакасэты і значкі, якія заклікалі 
не хадзіць на выбарчыя ўчасткі 15 
кастрычніка, а адначасова зьбіра- 
ліся подпісы ў падтры'мку чатырох 
умоваў свабодных выбараў. Под- 
пісы будуць потым перададзеныя ў 
АБСЭ, да таго ж арганізатары збо- 
ру подпісаў расцэньваюць гэта як 
падрыхтоўку да прэзыдэнцкай кам- 
паніі “ магчымасьць ацаніць коль- 
касьць людзей з дэмакратычнымі 
поглядамі і атрымаць пэўную базу 
зьвестак - з прозьвішчамі і адрасамі 
патэнцыйных выбарцаў-дэмакратаў. 

Дасьледчыка зьменаў у псыхалёгіі 
грамадзтва падчас правядзеньня 
пікетаў могуць зацікавіць тры рэчы: 
рэакцыя людзей, рэакцыя міліцыян- 
таў і рэакцыя першых на рэакцыю 
апошніх. 

Звычайна людзі ахвотна частуюц- 
ца бясплатнай прэсаю, лаюць улады 
і скардзяцца на жыцьцё назіраль- 
нікам з АБСЭ. “Прыйшоў пасьля 
Саветаў новы пан, але я не хачу 
больш быць халопам! Што мне 
рабіць?” -- крычаў у роспачы рабо- 
чы з Трактарнага, падпісваючыся 
пад патрабаваньнем дэмакратычных 
выбараў, але відавочна гатовы ўжо 
да больш радыкальных мэтадаў 
змаганьня. Часам трапляюцца гістэ- 
рычныя асобы іншага кшталту, якія 
ўчыняюць паказальнае зьнішчэньне 
антывыбарчых праклямацыяў. Ча- 


сам скінгеды шукаюць прыгодаў, але 


збольшага людзям усё адно: яны 
сьпяшаюцца пасьля працы дахаты, 


да сям'і ды дзяцей, нікому ня вераць 
і нічога не баяцца. Яны ня спыняць 
хаду, каб паставіць свой подпіс за 
дэмакратычныя выбары, але бясп- 
латную газэтку возьмуць ахвотна і 
ў нядзелю 15 кастрычніка хутчэй за 
ўсё застануцца дома ці выберуцца 
на лецішча - калі “бабіна лета” ня 
скончыцца яшчэ тыдзень. 
Міліцыянты рэагуюць нечакана і 
па-рознаму. Ад зычлівых парадаў: 
“У вас тут пікет? Дык вы б хаця 
расьцяжку нейкую ўзялі, ці што” (у 
Серабранцы) да абсалютна бязглуз- 
дага: ”А ніткай да дзерава прывяз- 
ваць няльзя. Рукамі дзяржыце”. 
Аднаго разу людзі ў форме папрасілі 
ў пікетоўцаў значкі і, ветліва адмо- 
віўшыся ад налепак, разьвіталіся і 
сышлі; іншым часам людзі бяз фор- 
мы запыталі ў хлопчыка-школьніка 
пра налепкі, а пасьля паказалі пась- 
ведчаньне адпаведнае ўстановы і 
адвялі “куда следует”. Ля Трактар- 
нага заводу прадстаўнік праваахоў- 
ных органаў спрабаваў абвінаваціць 
пікетчыкаў у арганізацыі несанкцы- 
янаванага мітынгу - дык колькасьць 
удзельнікаў таго “мітынгу” адразу 
павялічылася ледзь не ўдвая: людзі 
спэцыяльна падыходзілі бліжэй, 
маўляў, мы з вамі. А нейкі хлопец 
спартыўнага выгляду проста і шчыра 
запрапанаваў “даць яму па зубах”. 
Апошнія пікеты праходзілі без 
умяшальніцтза міліцыянтаў - ці то 
іхнае начальства задаволілася зьме- 
наю расьцяжкі “Байкот-2000” на 
бляклую і непрывабную “Сустрэчу з 
выбаршчыкамі”, ці то прыйшло ра- 
зуменьне, што назіральнікі з АБСЭ, 
ацаніўшы “дэмакратычную” сытуа- 
цыю, зьедуць дахаты напярэдадні 15 
кастрычніка, давяршыўшы справу 
пікетоўцаў. 
Ганна Штэйнман 


Наша Ніва [40] 2 кастрычніка 2000 





У пятніцу, пасьля апублікавань- 
ня гэтага здымку ў газэце "Наша 
Свабода", праваабаронцам стала 
вядомым імя аднаго зь людзей у 
міліцэйскай форме, якія каманда- 
валі захопам здымачных груп 
ОРТ іРТР на вул.Чырвонай у Мен- 
ску 25 сакавіка. Пра гэта карэспан- 
дэнту "НН" паведамілі ў менскім 
гарадзкім аддзяленьні Беларуска- 
га Гельсынскага Камітэту. Праўда, 
прадстаўнікі БГК лічаць, што 
зьвесткі патрабуюць дадатковага 
спраўджваньня і таму пакуль што 
не падлягаюць абнародаваньню. 


Падзеі Дня Волі цяпер абмяркоў- 
ваюцца ў залях суду Цэнтральнага 
раёну сталіцы дзякуючы двум мен- 
чукам - Генадзю Міронаву і Алегу 
Проніну, якія 295 сакавіка апынул- 
іся ў ліку некалькіх соцень затры- 
маных міліцыяй грамадзянаў. Ідучы 
ўдвох па Чырвонай на Камароўскі 
рынак, мужчыны раптам убачылі, 
як “ахоўнікі парадку” даганяюць, а 
потым зьбіваюць тэлеапэратара. 
Алег Пронін падняў крышку камэ- 
ры, якая адляцела, калі нападнікі 
сталі адбіраць яе, і сябры запыталі 
міліцыянтаў, навошта зьбіваць ча- 
лавека, які выконвае свае службо- 
выя абавязкі. “Упаляваўшы” ра- 
сейскіх журналістаў, камандавань- 
не групы захопу, відаць, палічыла 
сьведкаў-мінакоў занадта цікаў- 
нымі. Проніна й Міронава дагналі, 
схапілі ззаду і пачалі наносіць ім 
удары дубінкамі і нагамі. Тут па- 
дыйшоў палкоўнік, які камандаваў 
гэтай “зачысткай”. На пытаньні зат- 
рыманых аб падставе іх гвалтоўна- 
га затрыманьня палкоўнік загадаў 
сядаць у машыну іехаць туды, дзе 
цікаўным “усё растлумачаць”. У тым 
месцы, дзе “ўсё тлумачаць”, 25 са- 
кавіка пабывала і аўтарка гэтых 
радкоў - ім аказаўся ўжо знакамі- 
ты ангар у вайсковай частцы па 
вуліцы Маякоўскага. 

Г.Міронава і А.Проніна ад- 
пусьцілі толькі пад вечар -- вы- 





Хто ведае гэтага чалавека, 
просім тэлефанаваць у Беларускі 
Гельсынскі Камітэт (017) 222-48-00. 


везьлі за горад на вялікай хуткасьці 
ды выкінулі на кальцавой дарозе за 
Чыжоўкай. “...Нашае затрыманьне 
і зьбіцьцё потым трансьлявалася 
праз тэлебачаньне. Маё дзіця, паба- 
чыўшы перадачу, стала пытацца, 
што кепскага я зрабіў, бо міліцыя 
зьбівае толькі бандытаў”, -- рас- 
павядзе потым Алег Пронін суду. 
Аўтары скаргі просяць суд спагнаць 
з адказчыкаў-супрацоўнікаў МУС 1 
мільён рублёў за нанесеную ма- 
ральную шкоду. 

Судовы працэс па грамадзянскай 
справе, адказчыкамі ў якой высту- 
паюць чацьвёра прадстаўнікоў вай- 
сковай часткі 5448 (месьціцца па 
вул. Маякоўскага), пачаўся яшчэ ў 
першай палове жніўня. За гэты час, 
аднак, судом ня толькі не прынята 
ніякага рашэньня паводле скаргі 
Міронава й Проніна - фактычна ў 
гэтай справе прайшло толькі адно 
паўнавартаснае паседжаньне. 

Храналягічна гэта выглядае да- 
волі цікава. Першае паседжаньне 
было прызначанае яшчэ на 10 
жніўня. Частка прадстаўнікоў в/ч 
5448 у суд не зьявілася, а тыя, што 
прыйшлі, заявілі, што не гатовыя да 
працэсу, і папрасілі час на вывучэнь- 
не матэрыялаў справы. Суд аднавіў- 
ся 24 жніўня, і пасьля гэтага працэс 





Пляцдарм для рэзэрвіста 


Мікола Статкевіч ідзе на выбары 


Рашэньне аб працягу ўдзелу ў 
выбарах лідэр БСДП (НГ) назваў 
“цяжкім” і прыняў яго ранкам таго 
дня, калі яно было абвешчана прэ- 
се. Сваю ранейшую заяву пра магчы- 
мае зьняцьцё ўласнай кандыдатуры 
Статкевіч прызнаў памылковай. 

“9 кандыдатаў ад БСДП, адхіле- 
ных ад удзелу ў выбарах, лічаць, 
што сваім сыходам я “падстаўляю” 
іх”, -- заявіў М.Статкевіч. 

Адной з праяваў таго, што ўлада 
падштурхоўвае яго да зьняцьця сва- 
ёй кандыдатуры, Статкевіч назваў 
напад на офіс БСДП. Маладыя са- 
цыял-дэмакраты Ірына Кашталян, 
Леанід Гарбачоў, Мікалай Худніцкі 
і Раман Ляўкоўскі, што былі ў сяд- 
зібе ў часе нападу, правялі на до- 
пытах у міліцыі ад 10 да 13 гадзі- 
наў, усіх іх пагражалі выключыць з 
ВНУ. Найдаўжэй дапытвалі Р.Ляў- 
коўскага. На думку М.Статкевіча, 
з-за таго, што той у час нападу 
невядомых пазнаў марку пісталета, 
якім пагражалі злачынцы. Раману, 
сыну афіцэра, падалося, што гэта 
быў “пісталет Сьцечкіна”, даволі 
рэдкая мадэль, якая ёсьць на ўзбра- 
еньні толькі КДБ ды службы зховы 
прэзыдэнта. Гэтая заўвага дазвол- 
іла грамадоўцам зрабіць пэўныя 
высновы: Статкевіч упэўнены, што 
ўправу партыі абрабавалі тыя са- 
мыя сілы, якія займаліся выкра- 
даньнем апазыцыйных палітыкаў. 
“Гэта якраз у стылі аднаго з пад- 
разьдзяленьняў, начальнік якога 
толькі што пайшоў на павышэнь- 
не”, -- уважае М.Статкевіч (намя- 
каючы на новага галаву МУС Наву- 
мава.) 





УЛАДЗІМЕР САПАГОЎ 





Статкевіч бачыць ува ўдзеле ў 
выбарах стратэгічную мэтазгод- 
насьць: “Відавочна, што на прэзы- 
дэнцкіх выбарах, калі не адбудзец- 
ца зьменаў у заканадаўчым органе і 
ягоных паўнамоцтвах, будзе абраны 
шлях недапушчэньня дэмакратыч- 
ных кандыдатаў да выбараў”. Таму, 
паводле лідэра Народнай Грамады, 
апазыцыя мусіць “стварыць для сябе 
пляцдарм” ува ўладных структурах. 
“Ствараецца ўражаньне, што існуе 
нейкі плян па фармаваньні недзяр- 
жаўніцкай і небеларускай сыстэмнай 
апазыцыі”, -- кажа М.Статкевіч. У 
барацьбе з рэжымам, думае ён, трэ- 
ба шукаць розныя шляхі, мерка- 
ваньні нельга падзяляць на “маё” і 
“здрадніцкае”, інакш “наша адзін- 
ства будзе нагадваць адзінства 
брацкай магілы”. “Вельмі ўтульна 
сядзець у рэзэрвацыі, якая завецца 
“аб'яднаная апазыцыя”, -- мяркуе 
Мікола Статкевіч. Сам жа ён жадае 
“выйсьці туды, дзе вецер”. У чый бок 
той вецер падзьме ўрэшце? 

Т.С. 


ТЭЛЕВІЗАР шаша З 





пачаў незразумела зацягвацца. Не- 
зразумела, бо ў тых, хто падаў у 
суд, мелася і відэастужка падзеяў, і 
аўдыёзапіс, і фотаздымкі людзей, 
якія рабілі напад ці кіравалі ім, і 
нумар машыны, на якой іх везьлі за 
бэтонны плот вайсковай часткі. 

Паводле словаў адваката пацяр- 
пелых Андрэя Атаманчука, ён быў 
вельмі зьдзіўлены, калі пазьней да- 
ведаўся пра зьмены ў пратаколе 
першага паседжаньня суду. У пра- 
таколе чамусьці значылася, нібыта 
бакі пажадалі спыніць разьбіраль- 
ніцтва, што ніяк не адпавядала сап- 
раўднасьці. 

Разгляд скаргі меўся працягвацца 
11 верасьня ў другой палове дня. 
Але судзьдзя Есьман нечакана зах- 
варэў. Наступнае паседжаньне, 
прызначанае на 2] верасьня, так- 
сама сарвалася. Складаецца ўра- 
жаньне, што прадстаўнікі Фэміды 
вырашылі замяць справу, баючыся 
браць на сябе адказнасьць за яе да- 
лейшае разьвіцьцё. Бо юрыдычныя 
прадстаўнікі адказчыкаў у гэтай 
справе прыперлі, што называецца, 
да сьценкі сваімі паказаньнямі і 
судзьдзю, і тых, каго самі хацелі вы- 
гарадзіць перад законам. 

Як сказаў суду Алег Мархоцкі, 
начальнік службы прававога за- 
бесьпячэньня вайсковай часткі 
3404, затрымлівалі людзей у Дзень 
Волі (Проніна й Міронава - у пры- 
ватнасьці) зусім не супрацоўнікі 
міліцыі. “Магчыма, гэта былі экстрэ- 
місты ці злачынныя элемэнты, якія 
спрабуюць дыскрэдытаваць міліцыю, 
-- заявіў А.Мархоцкі. -- Я сьцьвяр- 
джаю, што гэта былі не работнікі 
міліцыі. Пры праверцы мы не змаглі 
вызначыць кола асобаў, якія іх 
(Проніна й Міронава -- Т.С.) зат- 
рымлівалі". Да таго ж “указаная 
машына УАЗ-0625 у МУС не існуе”. 
Хацелася б быць наіўным і паве- 
рыць, што наша міліцыя проста 
прызналася ў сваёй бездапамож- 
насьці!. 

У сп.Мархоцкага ёсьць вэрсія, як 
канкрэтна злачынныя элемэнты 
маглі “падставіць” беднае МУС. 
Незаконна затрыманых “маглі пры- 
везьці да пункту збору і там пера- 
даць людзям, якія не валодаюць 
інфармацыяй. Таму не былі скла- 
дзеныя пратаколы”. Такім чынам, 
адказчыкі прызналі, што ў выпадку 
зь Міронавым і Проніным замест 
супрацоўнікаў МУС былі падстаў- 
ныя асобы, гэтак мовячы, ілжэмілі- 
цыянты. Гэта мог зрабіць хто заў- 
годна. У нас вельмі шмат злачын- 
стваў апошнім часам учыняецца 
людзьмі, адзетымі ў міліцэйскую 
форму. Такая форма прадаецца на 
рэчавым рынку “Ждановічы”. 

Далей Мархоцкі кажа, што пал- 
коўніка яа прадастаўленым істцамі 
фотаздымку (кіраўніка захопу лю- 
дзей 25 сакавіка) ён ня ведае. “Зла- 
чынныя элемэнты” ў міліцэйскай 
форме, якія, паводле Мархоцкага, 
не працуюць у міліцыі, не былі, ад- 
нак, абвешчаныя ў вышук: закон 
патрабуе папярэдне ўзбудзіць суп- 
раць іх крымінальную справу. 

І вось тут, пры першым жа доты- 
ку да тэмы крымінальнай справы 
супраць “герояў” 25 сакавіка, пача- 
лася вялікая блытаніна адказчы- 
каў. Спачатку яны аспрэчвалі факт 
нанясеньня затрыманым цялесных 
пашкоджаньняў; потым увогуле за- 
явілі, што Проніна й Міронава ніхто 
не затрымліваў, (Цікава, чый жа 
захоп тады паказвала тэлевізія”). 

Кіраўніцтва БГК зьвярнулася зь 
лістом да старшыні КДБ У.Мацкеві- 
ча. Галоўны беларускі чэкіст мусіць 
разабрацца, чаму па краіне гуляюць 
мажныя дзядзькі ў плямістых стро- 
ях з пагонамі палкоўнікаў, творачы 
беззаконьні ад імя сілавых структу- 
раў. І, галоўнае, хто яны, гэтыя 
дзядзькі, такія. Магчыма, у краіне 
існуе незаконнае збройнае фарма- 
ваньне, замаскаванае пад міліцыю. 

Тацяна Сьнітко 


СЯРГЕЙ ХАРЭЎСКІ 





Такая ўціная 

“Алмаз” у5. Талаш 


На пачатку мінулага тыдня ў Бе- 
ларусі зьявіўся новы кіраўнік МУС. 
Пятым за б гадоў кіраўніком сілаво- 
га ведамства стаў былы кіраўнік 
службы бясьпекі Лукашэнкі, а раней 
- спэцаддзелу МУС “Алмаз” Улад- 
зімер Навумаў. 

Прызначаючы, Лукашэнка сказаў 
пра Навумава, што гэта -- “цалкам 
мой чалавек”. Чаму ўсё-ткі ня Ўдо- 
вікаў, ічым Навумаў заслужыў такі 
абсалютны давер? 

Пры канцы 1998 г. беларуская прэ- 
са ірасейскія СМІ двойчы пісалі аб 
стварэньні ў нетрах МУС Беларусі 
нейкага звышсакрэтнага аддзелу 
“па барацьбе з тэрарызмам і нар- 
кадзялкамі ўва ўмовах лясіста-ба- 
лотнай мясцовасьці”. Іншымі сло- 
вамі, па барацьбе з партызанамі. 
Згодна з інфармацыяй зь іншых кры- 
ніцаў, структура гэтая мела займац- 
ца адсочваньнем сувязяў генэралітэ- 
ту беларускага войска і высокапас- 
таўленых дзяржчыноўнікаў 1 акцы- 

ямі запалохваньня. Ачольваў новую 
структуру нейкі палкоўнік па мя- 
нушцы “наёмнік”. У складзе групы 
было каля 200 чалавек, выключна 
афіцэры. Расейскія мэдыі паведам- 
лялі, што змагацца “ў лясной і бало- 
цістай мясцовасьці” іх навучалі на 
расейскіх базах расейскія спэцыял- 
істы. Ці не Навумаў узначальваў 
тую сакрэтную групу, асноўнай зада- 
чай якой мела стаць ахова цэласьці 
расейскіх газаправодаў у выніку 
ўзьнікненьня “складанасьцяў” у 
Беларусі? 

Ці зьвязаная колішняя службовая 
дзейнасьць генэрал-маёра Навума- 
ва з падобнымі структурамі, адка- 
заць нельга. 

Як бы там ні было, Лукашэнка ў 
чарговы раз прадэманстраваў гэ- 
тым прызначэньнем, што ён па-ра- 
нейшаму не давярае “мянтам”. І 
што ён баіцца змаганьня ўва ўмовах 
“лясіста-балоцістай мясцовасьці”. 


З.Г. 


Затрыманьні актывістаў 


За раздачу ўлётак з заклікам да 
байкоту, агітацыю за ўдзел у “Мар- 
шы Свабоды” або ляпленьне на- 
клеек былі за мінулы тыдзень зат- 
рыманыя: у Клецку - Яўген Тура- 
вец, у Рэчыцы - Настасься Мароз, 
у Менску - Уладзімер Кішкурна, 
Уладзімер Бордак, Зьміцер Кась- 
пяровіч, Стас Івашкевіч, Алег Сча- 
ратун, Андрэй Курбакоў, Лявон 
Садоўскі, Валеры Жэрбін, Наталь- 
ля Емяльянава, Валянцін Баранаў, 
Сяргей Андросаў, Віталь Радкевіч, 
Андрэй Сінякоў, Натальля Емелья- 
новіч, Банадысь Кляўзэ, Сяргей 
ІГ яных, Анатоль Прус, Аляксандар 
Ціхановіч, Васіль Шабуневіч, У 
Лідзе - Юры Войцікаў і Артур 
Ганько, у Гомелі -- Анатоль Пап- 
лаўны, Мікола Агароднік і Мікола 
Зялёнка (два апошнія - жыхары 
Баранавічаў), у Берасьці -- Васіль 
Андрасюк, у Магілёве - Андрэй 
Дзьвігун, Віталь Макаранка, у Ба- 
ранавічах -- Алесь Пікула, Алесь 
Грыцавец і сталы аўтар “НН” Рус- 
лан Равяка, у Бабруйску -- Эдуард 
Грынявецкі і яшчэ тры чалавекі, 
імёны якіх нам пакуль невядомыя, 
у Жодзіне -- Павал Красоўскі. 

Да штрафаў або папярэджаньняў 
былі засуджаныя людзі, затрыманыя 
на папярэдніх тыднях: гэта Аляк- 
сандар Кадукоў, Міхал Аріжаеў, 
Лявон Баршчэўскі, Уладзімер 
Кішкурна, Лявон Садоўскі, Сяргей 
Карбоўскі, Валянцін Гатоўкін, 


Віктар Івашкевіч, Зьміцер Касьцю- 
кевіч, Алесь Бяляцкі, Юры Хадыка, 
Сяргей Рабкевіч, Мікалай Раманаў, 
Сяргей Шынкевіч (усе -- Менск), 
Аляксандар Катляроў (Слуцак). 

Чакаецца суд над Сяргеем Ярцам, 
Раманам Бабаеўскім, Уладзімерам 
Раманоўскім, В.Арэхавым, Яўгенам 
Суднікам, Сяргеем Савіным, Аляк- 
сеем Кубранавым, Сяргеем Андро- 
савым, Зьмітром Касьпяровічам, 
Аляксеем Андросавым, Марынай 
Сініцынай, Сяргеем Шынкевічам, 
Цімохам Акудовічам, Валер'ем 
Жэрбіным, Валянцінам Голубевым, 
Сяргеем Міхновым, Яўгенам Афна- 
гелем, Сяргеем Алферам, Настась- 
сяй Мароз (у Рэчыцы), Зьмітром 
Бялькевічам, Ільлём Ядранцавым, 
Банадысем Кляўзэ, Максімам Аб- 
рамчуком, Паўлам Юхневічам, Іга- 
рам Маханьком (сямёра апошніх - 
у камісіі па непаўналетніх), Анато- 
лем Паплаўным (у Гомелі), Міколам 
Зялёнкам, Міколам Агароднікам 
(абодва -- у Баранавічах), Эдуар- 
дам Грынявецкім (у Бабруйску), 
Сяргеем Грынём (у Берасьці), Юр”'- 
ем Войцікавым, Артурам Ганьком 
(абодва -- у Лідзе). 

Перад Маршам Свабоды былі 
затрыманыя Сяржук Мацкойць і 
Аляксей Андросаў. 

Сьпіс падрыхтаваны з дапамогай 
Праваабарончага цэнтру “Вясна-96” 
і БНФ “Адраджэньне”. 

“НН” 

“Ў Чарнагорыя-Сэрбія 


З УСІХ СТАРОН 





Чорнае гора Мілошавіча 


Барацьбу Мілошавіча і Каштуніцы Чарнагорыя 
выкарыстоўвае для заваяваньня незалежнасьці 


Юрыс Окрыўс 


“Выбары” і “байкот”. Гэтыя словы 
папулярныя цяпер ня толькі ў Бела- 
русі. Іх часта ўжываюць і ў Чарна- 
горыі. Чгмусьці ў Менску любяць 
сёньня разважаць толькі пра Бял- 
град. Але беларусам усё ж мусіць 
быць бліжэйшаю Падгорыца. Ейны 
лёс вельмі падобны да нашага. Раз- 
валіліся СССР ды СФРЮ - усе бы- 
лыя рэспублікі зьбеглі, а хто застаў- 
ся разам з мэтраполіяй?” Толькі “эт- 
нічна блізкія”, “праваслаўныя”, 
“браты”. Сэрбія ня можа ўшчыльную 
заняцца Чарнагорыяй, бо мае яшчэ 
Косава, Расеі не да Беларусі, бо 
ёсьць Чачэнія. Югаславія ды саюз- 
ная дзяржава Расеі-Беларусі павод- 
ле сваёй асымэтрычнай канструкцыі 
нагадваюць Аб'яднаную Рэспубліку 
Танзанію: вялікая Танганьіка ды 
маленькі Занзыбар. Пра апошні ўжо 
ўсе ў сьвеце забыліся, як забудуцца 
пра Беларусь у складзе новага саю- 
зу, калі ён усё ж будзе створаны не 
на паперы. 

Чарнагорскі прэзыдэнт Міла Джу- 
канавіч, апанэнт Слабадана Міло- 
шавіча, можа быць праекцыяй у 
200?-ы год дэмакратычнага пераем- 
ніка Лукашэнкі, калі Лукашэнка 
здолее пратрымацца на пасадзе 
яшчэ некалькі гадоў і зацягнуць 
Беларусь у новую расейскую імпэ- 
рыю. Сёньня шмат хто параўноўвае 
Мілошавіча з Лукашэнкам, хоць пры 
пэсымістычным варыянце разьвіць- 
ця расейскае дзяржавы Мілошавіча 
трэ будзе параўноўваць з Пуціным. 
Беларускія аглядальнікі ня ўлічва- 
юць вельмі істотнай асаблівасьці: 

вялікадзяржаўны комплекс Лука- 
шэнкі - гэта правінцыйны комплекс 
непаўнавартасьці, а вялікадзяржаўе 
Мілошавіча надта падобнае да ра- 
сейскага. Што такое Карабах для 
беларуса і што для вялікадзяржаў- 
нага расейца? Нешта далёкае для 
першага і “страчаныя праблемныя 
тэрыторыі” для другога. Так і Бось- 
нія - гэта свой боль для Мілошаві- 
ча і ўсяго “блізкае замежжа” для 
Джуканавіча. 

Міла Джуканавіч даказаў, што 
Чарнагорыя - гэта ня выспа Занзы- 
бар. Таму югаслаўскія выбары трэ- 
ба разглядаць праз прызму Падго- 
рыцы. У Менску ўжо забыліся, што 
сюды неяк прыяжджаў прэзыдэнт 
Югаславіі. Яго звалі Зоран Ліліч, і 
Лукашэнка падпісаў зь ім дамову 
пра сяброўства ды супрацоўніцтва. 
Але на Ліліча ніхто не зьвяртаў 
сур'ёзнае ўвагі, бо тады ў Бялградзе 
ўсё вырашаў прэзыдэнт Сэрбіі Міло- 
шавіч. Хацеў бы памыліцца, але 
Мілошавіч пасьля правальных вы- 
бараў прэзыдэнта Югаславіі яшчэ 
можа выплыць як прэзыдэнт Сэрбіі. 
У гэткіх варунках чарнагорскі 
чыньнік -- галоўны: трэба, каб сэр- 
бы зразумелі, што прэзыдэнт у Бял- 
градзе мусіць быць адзін і што яго- 
ны лёс вырашаюць толькі яны, сэр- 
бы. 

Джуканавіч падтрымлівае цяпер 
Воіслава Каштуніцу, але гэта толькі 
часовы саюз. Каштуніца ніколі ня 
будзе прэзыдэнтам усяе Югаславіі. 
Чарнагорскія ўлады выкарысталі 
Мілошавічавы зьмены ў канстыту- 
цыі, каб абгрунтаваць байкот выба- 
раў. Падгорыца будзе прызнаваць 
Каштуніцу прэзыдэнтам, але не 


Нацыянальны 
прэс-цэнтар Беларусі 
запрашае ўзяць удзел 
у сэмінары 


12-13 кастрычніка ў Менску (двухдзённы) 


Ужываньне новага Грамадзянскага кодэксу 
Рэспублікі Беларусі ў бугальтарскім уліку І 
ягоны ўплыў на падаткаабкладаньне. 
Узаемасувязь з новай рэдакцыяй закону 
“Аб бугальтарскім уліку і справаздачнасьці” 


І.Прымяненьне новага Грамадзянскага кодэксу 
Рэспублікі Беларусі ў бугальтарскім уліку і яго- 
ны ўплыў на падаткаабкладаньне. 


2. Пра новую рэдакцыю Закону Рэспублікі Бела- 
русі «Аб бугальтарскім уліку і справаздачнасьці» 
І іншых новаўвядзеньнях у галіне рэгуляваньня 
бугальтарскага ўліку (нацыянальныя стандарты, 
што прымаюцца і рыхтуюцца). 

Удзельнікам сэмінару будзе выдадзены вялікі і 
вычарпальны пакунак дакумэнтаў на гэтую тэму. 


Кошт удзелу -- 26 400 рублёў (у тым ліку ПДВ 


2099 -- 4 400 рублёў). 


Дзее сыстэма зьніжак! 


Запіс і даведкі праз тэл.: 


(017) 226-72-61, 226-86-81, факс 223-55-40. 





сваім, а суседняе дзяржавы. Так- 
тычная задача - зваліць Мілоша- 
віча, стратэгічная - бяскроўна атры- 
маць поўную незалежнасьць ад Бял- 
граду. “Гак, нацыяналіст, але не 
Мілошавіч”, -- сказаў мне пра Каш- 
туніцу пасол аднае эўрапейскае 
дзяржавы ў Менску. Захад цікавіць 
толькі гэта. Чарнагорыя ды Бела- 
русь вельмі дробныя ў параўнаньні 
з Сэрбіяй ды Расеяй. 

Цяпер Мілошавіч перад выбарам. 
Гэта не другі тур выбараў. Гэта тры 
белыя аркушы паперы. Першы - 
Бялград. Дазволіць Каштуніцу як 
прэзыдэнта Югаславіі ды зноў, маю- 
чы бальшыню ў саюзнай скупшчыне, 
пераразьмеркаваць паўнамоцтвы на 
карысьць прэзыдэнта Сэрбіі. Гэта 
найскладанейшы, але й самы пры- 
емны варыянт. Яшчэ два - “белака- 
менная” ці Беларусь. Дзе ж яшчэ 
прасіць прытулку, як не ў бра- 
тэрскіх славянскіх дзяржавах? “Из- 
вестия” цалкам сур'ёзна разважа- 
юць пра мажлівасьць расейскага 
гешэфту з Захадам: Мілошавіч у 
абмен на гарантыі адсутнасьці нэга- 
тыўнае рэакцыі. Вядома, ёсьць яшчэ 
Куба, паўночная Карэя ды Ірак, але 
Фідэль, Кім Чэн Ір ды Садам наўрад 
ці захочуць дадаць сабе лішняй ады- 
ёзнасьці. 

Уладзімер Уладзімеравіч таксама 
не жадае псаваць сабе рэпутацыю, 
а найвялікшы сябар расейскага на- 
роду ў яго адразу за Смаленскам. 
Якімі санкцыямі можна пагражаць 
чалавеку, што не баіцца нічога? Пра 
якую яшчэ ізаляцыю можна казаць”? 
Якіх крэдытаў не даваць? Таму - 
Менск стане месцам “Маршу Слаба- 
дана (варыянт 3)'? Хто ведае... 


Аўганістан 

Сэрбскі патруль у чарнагорскай сталіцы Падгорыцы. 


“Сьвет большы за Эўрасаюз” 


Данія адмовілася далучацца да эўрапейскай “рублёвай зоны” 


У Даніі прайшоў рэфэрэндум па 
пытаньні далучэньня краіны да эўра- 
пейскага валютнага хаўрусу. Боль- 
шасьцю ў 53,190 галасоў датчане ска- 
залі “не'паскоранай эўрапейскай 
інтэграцыі, за якую выступаюць ФРН 
і Францыя. Гэткі рэфэрэндум у эўра- 
пейскіх краінах праводзіцца ўпер- 
шыню - летась, калі 11 з 15 краінаў 
Эўразьвязу ўводзілі эўра, нідзе ніхто 
ніякіх рэфэрэндумаў не праводзіў. Як 
іна папярэдніх дацкіх рэфэрэндумах, 
палітычныя і эканамічныя эліты і ўсе 
найбольш уплывовыя партыі, апроч 
кансэрватараў агітавалі прагаласа- 
ваць “за”, але грамадзтва аказалася 
супраць. 

Кампанію супраць эўра ачольвала 
дацкая нацыяналістка, якую часта 
параўноўваюць зь Ёргам Гайдэрам - 
Піа К'яэрсгард, Многія з 5,3 млн. дат- 
чанаў баяцца, што з далучэньнем да 
эўрапейскай “рублёвай зоны” можа 
вырасьці беспрацоўе. 


З Каранам ды аўтаматам 


Каб пабачыць танкі ды артылерыю 
на аўганскім беразе ракі Пяндж, што 
аддзяляе Таджыкістан ад 
Аўганістану, ня трэба бінокля. “Мы 
дастаткова моцныя, каб спыніць 
любыя правакацыі”, -- кажа генэрал 
Аляксандар Маркін, які камандуе 25- 
тысячным расейскім войскам, што 
атабарылася ў тых краёх. Але адна 
справа рабіць гучныя заявы, а іншая 
- затрымаць 135 тысяч уцекачоў зь 
мясьцін, дзе ідуць баі. Ды што ўцека- 
чы - за імі крочаць талібы, якія, зда- 
ецца, хутка захопяць апошнія 590 
аўганскай тэрыторыі, якія 
ўтрымліваюць іх супраціўнікі - Паў- 
ночны Альянс, складзены з таджыкаў 
ды іншых нацыянальных меншасьцяў 
на чале з Бурханудынам Рабані, 
былым прэзыдэнтам краіны. 

Ад талібаў Расеі чакаць добрага 
ня варта. “Масква - крыніца ўсіх 
галоўных няшчасьцяў аўганскага 
народу”, -- сказаў мална Абдул Са- 
лям Заіф, амбасадар талібаў у 
Пакістане. Талібы ніколі не дару- 
юць Расеі таго, што адбылося пасьля 
ўводу ў Аўганістан савецкіх войскаў 
27 сьнежня 1979 г. Расейцы, у сваю 
чаргу, баяцца, што посьпехі талібаў 
натхняць на змаганьне ісламістаў у 
краінах-суседзях ды ў Чачэніі. 
Цікава, што пазыцыі Расеі ды ЗША 
ў адносінах да талібаў у многім су- 
падаюць. Злучаныя Штаты 
непакоіць тое, што талібы паруша- 
юць правы чалавека, зарабляюць на 
вырабе ды продажы опіюму, а так- 
сама хаваюць у сябе вядомага 
ісламскага тэрарыста Асаму бін 
Ладэна, які арганізаваў выбухі ў 
амэрыканскіх амбасадах у Афрыцы. 

Слова “таліб” выклікае ўва 
ўяўленьні барадатага аўганца з су- 
ворым тварам ды аўтаматам у ру- 
ках. Асацыяцыя зболыцага слушная, 


за выняткам аўтамату - на яго мес- 
цы павінен быць Каран, бо талібы - 
гэта найперш людзі, якія вывучаюць 
іслам. Такія паняцьці, як мячэт, 
імам ды таліб, прыйшлі ў Аўтаністан 
каля 1300 гадоў таму. Кожная вёс- 
ка ў краіне мае аднаго імама ды 
двух-трох талібаў. У 1979 годзе, 
калі адбылася так званая Саўрская 
камуністычная рэвалюцыя і ўладу 
ўзялі камуністы, у Аўганістане было 
каля 120 тыс. талібаў. Да гэтай лічбы 
трэба дадаць каля 10 000 аўганскіх 
талібаў у вядомых ісламскіх адука- 
цыйных цэнтрах у Аўганістане ды за 
яго межамі - у Іраку ды Іране, 
Пакістане ды нават Індыі. Талібы - 
гэта свайго кшталту прывілеяваны 
рэлігійны слой, надзвычай важны 
для аўганцаў і ў гарадох, і ў кішла- 
кох. Зрабіцца талібам - гэта першы 
крок да таго, каб зрабіцца малном. 
Молны ды талібы адказваюць за вы- 
кананьне мусульманскіх рэлігійных 
абрадаў, даюць імёны дзецям, ву- 
чаць іх, ладзяць пахаваньні ды пра- 
водзяць абавязковыя малітвы пяць 
разоў на дзень. Молны ды талібы 
нават маюць свае асобныя могілкі. 
Для пуштунскага насельніцтва (аў- 
ганскай большасьці) талібы -- зья- 
ва абсалютна натуральная. 

Пасьля вываду савецкіх войскаў з 
Аўганістану ды падзеньня рэжыму 
Наджыбулы ў 1992 г. кіраваньне 
краінай узялі на сябе сем 
маджахедзкіх груповак. Іхны 
кааліцыйны ўрад забараніў алька- 
голь ды азартныя гульні, прымусіў 
жанчын насіць чадру ды ўвёў 
разьдзельную адукацыю. Аднак пля- 
мёны, якія складалі тыя групоўкі, 
неўзабаве пачалі біцца адно з адным, 
даводзячы і без таго змучаную краіну 
да галечы ды поўнага разбурэньня. 

Рух талібаў пачаў набіраць моц. 


Эўра значна патаньнела ад часу 
свайго ўвядзеньня (напачатку 1999 г. 
-- ф1.17), хоць яшчэ дагэтуль і не 
зьявілася ў наяўным абароце. 
Апошнім часам яно трымалася на 
ўзроўні каля 60,88. Выправіць сыту- 
ацыю можна было б праз стварэньне 
супольных падаткавых установаў ці 
нават ураду, але відаць, што эўра- 
пейцы не гатовыя да гэтага. Сла- 
басьць эўра зьмяншае амэрыканскі 
экспарт, ітаму Фэдэральная Рэзэр- 
вовая Сыстэма ЗША пачала рабіць 
валютныя інтэрвэнцыі, каб падтры- 
маць эўрапейскую валюту. Сумная 
доля таго, што мела стаць канкурэн- 
цыяй амэрыканскаму даляру! 

Сваю перамогу дацкія праціўнікі 
эўра адзначылі танцамі й гуляньнямі 
ў цэнтры Капэнгагену, а маладыя са- 
цыялісты разгарнулі перад парля- 
мэнтам транспарант: “Сьвет боль- 
шы за Эўрасаюз”. 

Язапат Змысла 


Прыкладна ў 1994 г. ён выйшаў зь 
мячэтаў ды перайшоў у наступ. 
Пакуль “сьвятыя ваяры” змагаліся 
між сабою, талібы пачалі свой пера- 
можны марш па Аўганістане. 
Талібаў віталі як вызвольнікаў ад 
карумпаваных уладаў. Да верасьня 
1996 г. талібы вярнулі краіне мір, 


дазволілі камэрцыю ды пачалі 
кіраваць Аўганістанам У 
адпаведнасьці са строгімі правіламі 
шарыяту. : 


Нягледзячы на тое, што талібы 
занялі амаль увесь край, за закон- 
ных гаспадароў Аўганістану іх прыз- 
наюць толькі Пакістан, Саудаўская 
Арабія ды Арабскія Эміраты. 
Пакістан часьцяком вінавацяць У 
падтрымцы талібаў. І сапраўды, на 
ягонай тэрыторыі месьціцца вельмі “ 
шмат школаў, у якіх навучаюцца 
будучыя талібы - пераважна ўце- 
качы з Аўганістану. Пакістан 
зацікаўлены ў тым, каб ягоны неспа- 
койны сусед нарэшце замірыўся, а 
талібы, як бачна, супакойваць свой 
народ умеюць вельмі добра. 

Але самі талібы кажуць, што яны 
ня маюць патрэбы ва ўмяшальніцтве 
з-за мяжы, нават з сяброўскага Па- 
кістану. Наадварот, яны вінавацяць 
Пакістан у прысваеньні сабе ініцы- 
ятывы джыхаду падчас вайны суп- 
раць Саветаў. Талібы клапоцяцца 
пра захаваньне міру, адзінства нацыі 
ды пра абарону жанчын. Клапоцяц- 
ца так моцна, што нават не дазва- 
ляюць ім працаваць (хатняя праца, 
вядома, у лік ня йдзе). Вось і 
атрымліваецца, што жанчыны нават 
ня могуць схадзіць да доктара, бо 
ўсе аўганскія мэдыкі - мужчыны, 
якім нельга аглядаць чужых жан- 
чын. Шарыят, Але зараз аўганцам, 
відаць, збольшага ўсё роўна, хто імі 
кіруе, абы толькі ім гарантавалі мір. 
Акрамя талібаў, ніхто яго не прапа- 
ноўвае. 


Алесь Кудрыцкі 

Тускнае зола 


Лрацяг са старонкі 1. 


Калі йшлі ўкраінцы, аўстралійскі 
тэлеапэратар лёгка знаходзіў на 
стотысячнай трыбуне жоўта-блак- 
ітны сьцяг, і гэтак на вачох паўста- 
ваў кантэкст Украіны, яе месца на 
гэтай Алімпіядзе і ў сьвеце. Калі 
выйшлі літоўцы, апэратар умудрыў- 
ся знайсьці на трыбуне прэзыдэнта 
краіны Адамкуса. І зноў зьяўлялася 
ўнутраная сувязь паміж атлетамі, 
краінай, сьветам -- сувязь, зразуме- 
лая іншым, якую сьвет успрымае і 
вітае з радасьцю. Гэта і ёсьць ра- 
дасьць пазнаваньня, зьверкі, ідэнты- 
фікацыі. 

У нашым выпадку на трыбунах 
маглі быць толькі нацыянальныя 
бел-чырвона-белыя сьцягі, прыне- 
сеныя аўстралійскімі беларусамі. 
Але тут і тэлеапэратар, і рэжысэр 
трансьляцыі, дый цэлы сьвет былі 
бясьсільныя. І ў выніку -- пазбаўле- 
ныя тае радасьці параўнаньня, ідэн- 
тыфікацыі. Агульнае ўражаньне -- 
непаўната «карцінкі», непаўнавар- 
тасьць ці то каманды, ці то краіны, 
якую яна прадстаўляе. Сьвет адчу- 
вае такія рэчы падсьведама й 
тонка, і адразу адводзіць позірк -- 
не жадаючы разьвіцьця праблемнае 
тэмы, калі б трэба было ўдумвацца 
ў нечую невытлумачальную сытуа- 
цыю -- чаму ў іх нешта ня так, не 
па-людзку? Затое сьвет узрываец- 
ца прывітальнымі воплескамі, калі 
бачыць, што нейкі народ сваю праб- 
лему пераадольвае і становіцца 
бліжэйшым і зразумелым для чала- 
вецтва. Гэтак віталі аб'яднаную 
каманду дзьвюх Карэяў пад адзіным 
сьцягам. 

А што на гэта спартоўцы? Вельмі 
важныя іхныя пачуцьці да штанда- 
ра, колеры якога яны бароняць. 
Мабыць, усе яны яшчэ памятаюць 
той час, калі выступалі пад чырво- 
ным савецкім. Памятаюць і бела- 
чырвона-белы, які зь нейкіх незра- 
зумелых палітычных меркаваньняў 
быў заменены на чырвона-зялёны. 
Тады, нават пасьля рэфэрэндуму 
міжнародны канал «Эўраспорт», 
нібы байкатуючы вынікі нашага 
«ўсенароднага» апытаньня, яшчэ 
нейкі час пазначаў беларускіх спар- 
тоўцаў у сваіх трансьляцыях адме- 
неным нацыянальным сьцягам.. Вось 
жа пасьля усіх гэтых падменаў цяж- 
ка патрабаваць ад беларускіх спар- 
тоўцаў піетэту, а тым больш тра- 
пяткога сакральнага ўспрыманьня 
нацыянальных сымбаляў -- што 
сьцяга, што герба, што гімна. Нату- 
ральна, адсутнасьць такога пачуць- 
ця рэзка звужае іхныя матывацыі да 
перамогі. Як тое мусіла б быць, мы 
бачым на прыкладзе прадстаўнікоў 
іншых краінаў. Яны -- моляцца. 

Дзіўна іншы раз назіраць, як які- 
небудзь бесшабатны гішпанец або 
амэрыканец бясшумна перабірае 
вуснамі словы свайго нацыянальнага. 
гімну, калі падымаюць сьцяг ягонае 
краіны, калі ён -- пераможца. Іншы 
чэмпіён яшчэ й прыкладае руку да 
сэрца і апускае вочы долу. У такія 
моманты разумееш, дзеля чаго ён 
гатовы быў да нечалавечага высіл- 
ку на трасе або на арэне. Атлеты з 
розных краінаў сьвету выслухоўва- 
юць гімн свае дзяржавы, як малітву. 
Перад бацькаўшчынай яны, як пе- 
рад Богам. І зь яе імем у душы яны 
ўчынялі свой спартовы подзьвіг. У 
гэтым сэнсе поўны кантраст -- 
нашы. Яны ня моляцца. Прыехаўшы 
З краіны, дзе менш за ўсё ўхваляец- 
ца слова Беларусь, дзе больш за ўсё 
гаворыцца пра аб'яднаньне зь іншай 
краінай, дзе спрафанаваная нацыя- 
нальная сымболіка, а родная мова 
сілком замененая на мову суседня- 
га народу, яны на гэтую краіну, якую 
прадстаўляюць, ня моляцца. Яны 
могуць цепліць свае сэрцы згадкамі 
маленства -- роднае вёскі або га- 
радзкога дворыка, абліччамі свая- 
коў і сяброў, але ці ж гэта стымул 
для каманднага патрыятызму і 
подзьвігу? Не. Хіба што для прыват- 

нага, зусім асобнага ў сьвеце, пэрса- 
нальнага чыну. Вось дзе сапраўдны 
касмапалітызм! Безь сьвятое ра- 
дзімы зь яе сьвятымі атрыбутамі -- 
сымболікай і роднай мовай. Бярэ 
нават крыўда за каманду, якая ня 
мае такога магутнага агульнага сты- 
мулу, як іншыя. А ініцыя, як той аў- 
стралійскі апэратар, што ня можа 
знайсьці на трыбуне беларускага 
сьцяга, ня могуць знайсьці ўнутра- 
нага паразуменьня са спартоўцамі 
Беларусі, адгукнуцца ім, адчуць, 
што іх прывяла сюды тая самая 
інтэнцыя -- глыбокая любоў да свае 
бацькаўшчыны. Беларусы ня моляц- 
ца, бо ўлада адабрала ў іх гэтую 
магчымасьць, прапанаваўшы ім ге- 
нэраваць у сэрцах іншыя стымулы. 
Яны ня моляцца... 

Але іх купляюць. У іх выдатныя 
асабістыя здольнасьці і паказчыкі. 
Некаторыя зь іх думаюць пра ра- 
сейскую зборную. Накшталт таго, як 
менская пявічка Дарафеева заявіла 
ў нейкай газэце, што Беларусь трэ- 
ба аб'яднаць з Расеяй, бо ў ра- 
сейскіх артыстаў большыя ганара- 
ры.. Нехта зь іх ужо выступае за 
Аўстралію. Мы з калегамі-тэлегле- 
дачамі ва ўсім сьвеце перакананыя, 
што не дзеля прэзыдэнцкае кватэры 
ў Малінаўцы робіцца апошні рывок 
у Сыднэі, і мы былі б цынікамі, калі 
б думалі так. Але я згадваю матэры- 
яльныя стымулы, бо што да бела- 
рускіх атлетаў -- не знаходжу 
іншых, шчыра патрыятычных, якія 
вычуваюцца ў прадстаўнікоў самых 
«чыстаганных» краінаў. 

Сэнс усяго і ўся тут, у Сыднэі, пе- 
радаецца вачыма. Разнамоўны 
сьвет, у якім кожны імкнецца быць 

дадатковая форма разьвіцьця запа- 
навала над намі на цэлых 70 гадоў. 
Ты быў беларусам, пасьля -- са- 
вецкім і толькі пасьля ўжо проста 
чалавекам. Штосьці падобнае пра- 
цягваецца ў ідэалёгіі РБ і цяпер. А 
штосьці і разьвіваецца ў самых аб- 
сурдальных праявах. Гэта калі, ска- 
жам, Польшча -- далёкае замеж- 
жа, а Таджыкістан -- блізкае. 
Даводзілася назіраць мэтамарфо- 





Алімпійскія гульні -- гэта не адныя мэдалі іне 
адныя ачкі. Гэта найперш зразуменьне іншых як 
сябе, драматызм змаганьня і вычуваньне матываў, 
якія змушаюць рэкардыстаў пераўзыходзіць самых 
сябе. У гэтым сэнсе, у матывацыях, беларуская 
зборная была не на вышыні. 





адчутым і зразуметым, гаворыць 
паглядамі. Разуменьне і адчуваньне 
выклікае радасьць і пачуцьцё адзін- 
ства, нягледзячы на ўсе вонкавыя 
бар'еры. Неразуменьне прымушае 
нават самых блізкіх геаграфічна 
суседзяў глядзець на цябе, як на 
абездухоўленую функцыю, што пры- 
ехала па ачкі. Гэта як добры раман, 
перакладзены на тваю мову з камэ- 
рунскага або партугальскага, на- 
рвэскага або чылійскага арыгіналу. 
Ты ўчытваешся ў зусім чужыя рэ- 
аліі іншаземнага сьвету, 1 кожнае 
падабенства выклікае ў табе не- 
вытлумачальнае пачуцьцё род- 
насьці. Як выраз твару. 
Паразумецца -- значыць убачыць 
у іншым самога сябе, а таксама не- 
шта сваё, блізкае. Мне даводзілася 
бачыць беларусаў, якія, добра па- 
езьдзіўшы па сьвеце, казалі: 
ты не паказвай нам на той шлях, які 
выбралі балтыйскія краіны, у нас 
свая дарога. Якая -- яны не тлума- 
чылі. Калі, вядома, не лічыць тлума- 
чэньнем тое, што мы павінны быць 
разам з Расеяй толькі таму, што 
павінны, і ўсё. Але ўжо цяпер, у 
Сыднэі, у вачох і паводзінах ра- 
сейскіх спартоўцаў я бачу імкнень- 
не быць разам з нармальным сьве- 
там а нават выяўляцца па-эўрапей- 
ску. Гэта для нашых апалягетаў 
«свайго шляху» Расея па-ранейша- 
му сымбалізуецца разгуляямі і 
расьсьцягаямі. Міжволі згадаеш ге- 
раіню «Дзьвюх душаў» Гарэцкага, 
якая ў запале кажа, што балыцавікі 
імкнуцца зрабіць расейшчыну інтэр- 
нацыяналам для нас, беларусаў. Дык 
дзякуй за ласку, патрапім мы ў 
інтэрнацыянал бяз гэтай дадатковай 
формы разьвіцьця. Пісалася ў 
1919-м годзе. Але пасьля менавіта 


зу літоўцаў. Калі ў пачатку 90-х 
яны заяжджалі ў Польшчу, дык усе 
неяк сьцішваліся і ў іхных выразах 
твараў зьяўлялася тая савецкая 
пакора, якую ў сябе дома яны ўжо 
скінулі. А тут -- як хімічная рэакцыя 
на іншае паветра, ці што -- раней- 
шая маска праяўлялася ў міміцы і ў 
паглядах. Потым літоўцы атрымалі 
нечуваную свабоду перамяшчэньня 
ў сьвеце. Яшчэ гады тры таму іхная 
свабода трымацца і глядзець у вочы 
заходняму сьвету часам нагадвала 
браваду -- так яны пераадольвалі 
свой комплекс. І вось сёньня на алім- 
піядзе яны проста самі сабе -- адк- 
рытыя, крыху сьцішаныя, але зусім 
па-таварыску пачуваюцца ў кам- 
паніі іншых. Тая сьцішанасьць або 
псыхалягічная хутарынка -- мэн- 
тальная рыса - іх толькі ўпрыгож- 
вае. І яны заваёўваюць мэдалі... 

Беларусь ужо перавысіла паказ- 
чыкі папярэдняе Алімпіяды. Але тое 
не асабліва цешыць. Ніколі не было 
сумневу, што беларусы здольныя ў 
спорце. Толькі ж Алімпійскія гульні 
-- гэта не адныя мэдалі і не адныя 
ачкі. А можа і ня столькі мэдалі з 
ачкамі. Прынамсі для болыцасьці 
маіх калегаў-тэлегледачоў ва ўсім 
сьвеце. Гэта найперш зразуменьне 
іншых як сябе, драматызм змагань- 
ня івычуваньне матываў, якія зму- 
шаюць рэкардыстаў перасягаць 
саміх сябе. У гэтым сэнсе, у матыва- 
цыях, беларуская зборная была не 
на вышыні. 

Зрэшты, што тыя мэдалі.. Давя- 
лося назіраць заезд літоўскіх рава- 
рыстак на 120 км. Тры літоўкі ехалі 
ў асноўнай групе тры гадзіны. На 
фінішы адна зь іх была трэцяй, узя- 
ла бронзу. Камэнтатар казаў: «Але 
ж ідзьве астатнія ўвайшлі ў дзясят- 

ку! Пачакаем выніковых табліцаў. 
Дзясятка -- гэта вельмі высокі 
вынік». Паказваюць дзясятку -- 
няма там літовак. «Значыць, -- 
кажа камэнтатар -- яны ў дваццат- 
цы». І сапраўды. Паказваюць двац- 
цатку, адна -- дзевятнаццатая. Дру- 
гая літоўка ўвайшла ў дваццатку! І 
трэба разумець, што гэта сусьвет- 
ная дваццатка. У якую патрапіла 
малюпасенькая Літва. Хваля цеп- 
лыні ў дачыненьні да свае малень- 
кае краіны і да свайго народу пры- 
лівае да літоўскіх сэрцаў. Не глядз- 
іце, што мы малыя колькасна і што 
ў нас няма якойсьці там сваёй на- 
фты! Затое што за людзі! Дужыя, як 
дубы! Спрытныя, як стронга ў ручаі- 
не! Дягавітыя, як зімовы буры 
мядзьведзь! А якая ў нас прыгожая 
родная мова... 

Я зараз ня вытрываю, зараз пам- 
ру.. Кожны атлет на вяршыні свай- 
го высілку, мусіць, гатовы быў пра- 
мовіць гэтыя словы. І выйграваў. А 
тады, стоячы пад нацыянальным 
сьцягам, шаптаў, нібы малітву, сло- 
вы гімну сваёй краіны. Ён дзякаваў 
Богу, які дапамог яму прынесьці 
свайму краю і свайму народу сусь- 
ветную славу. Я вяртаюся да гэтае 
думкі як да таго, што так цешыла ў 
абліччы і позірках атлетаў з розных 
краінаў сьвету і чаго так не става- 
ла ў вачох беларусаў. 


Сёлета споўнілася 100 гадоў 
з дня народзінаў вядомага 
беларускага 

опэрнага сьпевака 

Міхася Забэйды-Суміцкага. 
Гэты беларус сьпяваў на 18 
мовах сьвету, ягоныя дыскі 
выходзілі ў ЗША і Канадзе, 
Польшчы і Чэхіі... Ён 
пакарыў сцэны Міляна 

і Харбіна, Прагі і Бэрліна. 
Нарэшце яго голас 

пачуе 1 Беларусь. 


Бронза 
па-беларуску 


Алесь Чобат 





Бяруць беларусы мэдаль за мэда- 
лём у тым Сыднэі. І ўсё бронза вы- 
ходзіць. Як толькі беларус, так і 
бронза. Альбо -- як толькі каму 
бронзу, то беларусу. Ня ведаю, чаму 
так. Суседка Маня кажа, што гэта 
нашых спэцыяльна засуджваюць, бо 
Лукашэнкі ня любяць. Бо ён за на- 
род, а тыя імпэрыялісты нашага 
народу ня любяць. Бо народ наш 
“крэпка любіць савецку ўласьць”. А 
сусед Франак, рэкецір з базару, 
кажа, што нашы самі надта са ску- 
ры ня лезуць -- каб моцна “не рас- 
страйвацца”. Бо -- як не дадуць 
табе за бронзу дваццаці тысячаў 
абяцаных даляраў, то гэта палова 
бяды. А як не дадуць табе за зола- 
та сарака тысяч абяцаных даляраў, 
то гэта ўжо бяда-а... І якая бяда! 

Так простыя людзі кажуць. А на- 
род, як вядома, ніколі не памыля- 
ецца. 

Ведама, аналітыкі левыя і правыя 
па-іншаму аналізуюць. Ну, ня можа 
спорт разьвівацца пад таталітар- 
ным рэжымам -- толькі пад дэмак- 
ратычным можа, Альбо -- зашмат 
чыноўнікаў у той Сыднэй панаеха- 
ла. А на масажыстаў, лекараў, ма- 
так і жонак грошай не хапіла. Аль- 
бо яшчэ -- што ж гэта за даляры 
абяцаныя, сьмеху варта! Вось каб 
плацілі, як у Амэрыцы ці хоць у Італіі 
якой... Альбо яшчэ сьмяшней -- 
патрыятызм на карані задушаны, бо 
ні сьцяга сапраўднага, ні гімну. Вось 
каб страляў падпалкоўнік Басінскі 
пад бел-чырвона-белым, то ня брон- 
зу са срэбрам, а чыстае золата ад- 
страляў бы... 

Так нацыянальна сьвядомыя 
людзі кажуць. Нацыя. А нацыя, як 
вядома, ніколі не памыляецца. 

А мне здаецца, што там не краі- 
ны “змагаюцца”, а алімпійцы спа- 
борнічаюць. Людзі. І шмат каму тая 
Алімпіяда будзе адна за ўсё жыць- 
цё. І трапіць туды мог ня кожны. І 
гэта ўжо падзея і посьпех. Для чала- 
века. А стаць на подыюм! Мэдаль 
атрымаць! Чаму гэта “залаты” пера- 
можца, а “бронзавы” прызэр”! 
Бронзавы пераможца Алімтядыь! І 
канец з кропкай! Гляджу цяпер 
польскае ТУ, там 1 зь пятым, і зь 
сёмым месцам віншуюць, бо то па- 
лякі. Хоць і залатых мэдалёў маюць 
ажно чатыры... Хіба з нашага 


“бронзавага суму” савецкі чалавек 
палез. Гэта яму захацелася ўсё пад 
сябе заграбаць. Усё мала было... 





4 111 кастрычніка а 18-й гадзіне ў 
кінатэатры «Зьмена» адбудзецца сустрэча 
з выдаўцамі, якія рыхтуюць кампакт-дыск 

зь песьнямі Забэйды, і паказ фільму 


«Вяртаньне Міхася Забэйды» 


Даведкі праз тэл.: 235-35-42 





А о ДЗЕНЬ НАСТАЎНІКА 





Навучыць чалавека 


Аднойчы слухаў выступленьне прафэсара, які сказаў, што 
ў яго тры тысячы вучняў, і падумалася пра нейкую ненату- 
ральнасьць названага ліку. Гэта як бы маці сказала пра 


тысячу сваіх дзяцей. 


Можна паверыць, што лекцыі гэ- 
тага прафэсара слухалі тры тысячы 
студэнтаў. Але колькі зь іх з гона- 
рам назавуць сябе яго вучнямі? І 
патлумачаць, чаму яны так лічаць? 
Прынамсі, я ведаю аднаго, які гэта- 
га ня зробіць. Маю на ўвазе аўтара 
гэтых радкоў, які таксама быў сярод 
слухачоў тых лекцыяў. 

Сярод маіх школьных настаўнікаў 
былі ўсякія. Добрых 1 паважаных, на 
шчасьце, больш, Але, на жаль, ня 
ўсе. Гісторыю выкладаў Жора (так 
яго звалі па-за ўрокамі). Свой у дош- 


ваньні няёмкасьці: адзін раз ад таго, 
што мяне назвалі “сваім вучнем”, 
другі раз -- што мяне назвалі “сваім 
настаўнікам”. Таму я не рызыкну, як 
той прафэсар, сказаць, што ў мяне 
тысяча вучняў, хоць за 19 гадоў 
працы ў ВНУ звыш тысячы студэн- 
таў сустракаліся са мною на занят- 
ках. Калі з гэтай тысячы “маімі” 
сталі чалавек 50, то я магу быць 
задаволены. Гэта тыя, хто так ці 
інакш успрыняў чалавечыя нормы і 
мэтадычныя ідэі, што я імкнуўся ім 
перадаць. Успрыняў і спрабуе выка- 


Калі мне надарылася б выбіраць - 
навучыць чалавека матэматыкі, 
пераступіўшы празь нешта чалавечае ў 
ім, ці дапамагчы яму захаваць чалавечую 
годнасьць коштам недавучанай 
матэматыкі, - дык пры ўсёй маёй 
вялізнай павазе да матэматыкі 
я б выбраў другое. 





ку хлопец для пас, старшаклясьні- 
каў, хаця й быў у два разы старэй- 
шы за любога з нас. Пасьля ўрокаў 
ён ахвотна гуляў з намі ў “казла” ці 
“дурня”, мог расказаць непрыстойны 
анэкдот, а паданьні пра ягоныя 
амурныя прыгоды, гераінямі якіх 
былі нават школьніцы, перадавалі- 
ся з вуснаў у вусны, як фальклёр. 
Мы, зялёныя юнакі, глядзелі на яго 
з захапленьнем. Хоць гісторыі неё 
вучылі й ня ведалі (цяпер думаю - мо 
так і лепш, бо тая гісторыя сёньня 
была б сьмецьцем у мазгах). 

Праз колькі год я, ужо студэнт 
выпускнога курса, сустрэў яго на 
вуліцы. Ён ішоў у кампаніі настаў- 
нікаў, што прыехалі ў абласны цэн- 
тар на курсы, убачыў мяне, узрада- 
вана павітаўся і прадставіў мяне 
спадарожнікам як свайго вучня. А 
мне раптам стала пакутліва сорам- 
на, што гэты чалавек называе мяне 
сваім вучнем. 

Другі падобны выпадак адбыўся 
значна пазьней. Я жыву ў сту- 
дэнцкім інтэрнаце, дзе цэлы паверх 
займаюць сем'і выкладчыкаў. Зь 
некаторымі зь іх і зь іх дзецьмі я 
сябрую. Дзеці заходзяць да мяне ў 
пакойчык, кансультуюцца па хатніх 
задачах. І зь дзіцячай непасрэднась- 
цю расказваюць пра цікавыя зда- 
рэньні на ўроках, пра сваіх настаў- 
нікаў. 

Часта гераіняй іх аповедаў бывае 
настаўніца матэматыкі, пра якую 
яны гавораць скептычна-паблажлі- 
ва, як звычайна ў народзе ставяцца 


да чалавека, абдзеленага розумам. 


Настаўніца любіць нібыта па 
просьбе вучняў расказваць ім пра 
жыцьцё, пра розныя пікантныя вы- 
падкі і нават пра свайго мужа. Гэ- 
тыя недарэчныя расказы займаюць 
шмат часу на ўроках, на матэматы- 
ку часу застаецца мала. Але гэта і 
вучняў-небаракаў, і іх настаўніцу 
чамусьці не турбуе. 

Аднойчы яны прыбеглі, узруша- 
ныя навіной: “А матэматыца сказа- 
ла, што яна вашая студэнтка!” І мне 
стала няёмка пад іх усьмешліва- 
дапытлівымі позіркамі. 

Я выразна помню гэтыя два адчу- 


рыстаць у сваёй настаўніцкай прак- 
тыцы, пра што я даведваюся зь 
лістоў, тэлефанаваньняў, гутарак 
пры сустрэчах. Гэта тыя, з кім мне 
цікава працягваць кантакты 1 па-за 
сьценамі ВНУ (хоць, прызнацца, 
сёньняшняе школьнае жыцьцё не 
дадае творчага імпэту). 

Так, ёсьць сярод тых, каго я ву- 
чыў, такія, каго я мог бы назваць 
сваім вучнем, спадзеючыся, што і 
яны без ваганьняў прызнаюць ува 
мне свайго настаўніка. Як ёсьць і 
такія, з кім гэтай зьвязкі не ўтвары- 
лася. Па-рознаму складаюцца ста- 
сункі зь імі. Галіна Ф. і Алесь Г. 
свайго сына назвалі маім імем і зап- 
расілі мяне стаць яму хросным баць- 
кам, а Алена К., стаўшы пасьля 
інстытуту маёй каляжанкай на ка- 
тэдры, прагаласавала потым за маё 
звальненьне. Кожны зь іх мае чыр- 
воны дыплём. Алесь, на жаль, У 
школе ўжо не працуе, бо змушаны 
шукаць заробку, які б дазволіў 
карміць і гадаваць трое дзяцей. 
Дзяржава сёньня, на жаль, ня ў 
стане ўтрымліваць такіх настаў- 
нікаў - дай Бог ім долі. 

У вачах некаторых студэнтаў, 
калі закранаеш на занятках ма- 
ральныя аспэкты настаўніцкай спра- 
вы, бачыш адстароненасьць. Ма- 
ральныя пытаньні для такіх выра- 
шаныя задоўта да сустрэчы са мной. 
Ад мяне ім патрэбна толькі матэма- 
тыка. У студэнцкім веку нячаста 
сустракаюцца людзі з такой жыць- 
цёвай упэўненасьцю. Можа, таму 
яны запамінаюцца. Такой была і 
Алена. Вось яшчэ адзін. 

Яму нават мая матэматыка ня 
вельмі патрэбнай была, бо і без таго 
ён меў добрую падрыхтоўку. Астат- 
няе ж тым болей не было вартым 
ягонай увагі, і калі мне ўдавалася 
завесьці студэнтаў на дыскусію аб 
тым, якога чалавека павінна імкнуц- 
ца сфармаваць школа і чым тут 
можа дапамагчы настаўнік матэма- 
тыкі, ён сачыў за гэтымі спрэчкамі з 
паблажлівай усьмешкай ці стомле- 
на-скептычна. 

Сёньня ён - адзін зь лепшых на- 
стаўнікаў гораду. Працуе ў ліцэі, які 


зьбірае “вяршкі” з усёй вобласьці. У 
звычайнай школе, як мне бачыцца, 
у яго не атрымалася б, бо там “бяз- 
дарнасьць”. Ліцэй - ягоная стыхія. 
Тут можна ціснуць і патрабаваць. 
Хочаш атрымаць добрую адзнаку - 
працуй да зьнямогі. І працуюць. Ня 
ўсе, праўда, але слабейшыя “выпа- 
даюць у асадак”. Хай ідуць назад у 
школу - тут ліцэй! Пратэсты баць- 
коў парыруюцца проста: “Вы хоча- 
це, каб я выкладаў, як у школе?!” 

Тыя, хто вытрымлівае, дасягаюць 
пэўных вышынь - перамагаюць на 
алімпіядах, паступаюць на прэс- 
тыжныя факультэты ў ВНУ. На- 
стаўніка адзначаюць падзякамі і 
прэміямі, ён меў сорасаўскі грант. 
Але нешта не дае мне парадавацца 
посьпехам колішняга свайго студэн- 
та. І для гэткай насьцярожанасьці 
ёсьць істотныя падставы. Бо ведаю 
пра атмасфэру яго ўрокаў. 

Маці аднаго з вучняў прагавары- 
лася настаўніку, што наняла рэпэ- 
тытара. Вынікам стала звышпатра- 
бавальнасьць да хлопца пад мас- 
каю таго, што “тут ліцэй”. Пры доб- 
рых ведах і разуменьні - “тройкі”. 
“Тройкі” за сэзмэстар, “тройкі” за 
год. Але найшла каса на камень. Ад 
мамінай ідэі перавесьці яго ў іншую 
клясу хлопец катэгарычна адмовіў- 
ся. Змаганьне за выніковую адзна- 
ку доўжылася тры гады. Гадавой 
адзнакай у выпускной клясе была 
звыклая “тройка”. Усё ж на выпус- 
кным іспыце хлопец даказаў сваю 
годнасьць: пісьмовая праца, якую 


ацэньвала камісія, была бездакор- 
най - “пяцёрка”. Пры суцэльным 
шэрагу ранейшых “троек” у атэстат 
настаўнік, ня хочучы, паставіць “ча- 
тыры”. 

Хлопца залічылі на прэстыжны 
факультэт унівэрсытэту, куды ня 
ўсе ліцэйскія выдатнікі змаглі пас- 
тупіць. 

Для настаўніка гэта падстава для 
гонару - вось, маўляў, выціснуў усё- 
ткі, навучыў! Але, па-першае, колькі 
тых, хто, маючы менш цьвёрды ха- 
рактар 1 менш цярплівых бацькоў, 
“сышоў з дыстанцыі” і пакінуў ліцэй? 
А па-другое, ці ж гэтай мэтай - на- 
вучыць - была выклікана настаўні- 
цкая жорсткасьць” “Навошта нанялі 
рэпэтытара? Чаму не зьвярнуліся да 
мяне?” Вось і ўся разгадка: чалавек 
сам быў гатовы атрымоўваць грошы 
за дадатковую працу з хлопцам. А гэ- 
тыя грошы пайшлі другому. 

Вось тутака мяжа разыходжань- 
няў паміж настаўнікамі і настаўні- 
камі: для адных усё ж маральныя 
пытаньні стасункаў з вучнямі на 
першым пляне, для другіх - ... 












юздруку” - 672 рублі. 


Падпіскаю на 2596 таньней! 


“Наша Ніва" ” гэта 12 старонак інфармацыі! і камэнтароў пра 
падзеі ў Беларусі і сьвеце штотыдня, беларускі погляд на ўсе, 
паўнакроўная беларуская культура, не зьнявечаная саветчынай, 
жывы голас незалежнага беларускага грамадзтва. Дык падпісвай- 
цеся, калі ласка! Падпісны індэкс 63125. Падпіску на “НН” пры- 
маюць на любой пошце, у любым шапіку "Белсаюздруку". 

Падпіска на месяц каштуе: для менчукоў на шапік ц! краму 
“Белсаюздруку” - 520 рублёў, звычайная на пошце ці ў “Белса- 

Калі мне надарылася б выбіраць - 
навучыць чалавека матэматыкі, пе- 
раступіўшы празь нешта чалавечае 
ў ім, ці дапамагчы яму захаваць 
чалавечую годнасьць коштам неда- 
вучанай матэматыкі, - дык пры ўсёй 
маёй вялізнай павазе да матэматыкі 
я б выбраў другое. Прапускаю празь 
сіта памяці сотні былых сваіх сту- 
дэнтаў - хто зь іх без ваганьняў 
зрабіў бы гэткі ж выбар”? І такіх 
знаходжу, але ўжо ня сотні. 

Ды мне ня хочацца кідаць ка- 
мусьці папрокі, вінаваціць ці дака- 
раць. Расейскі камуністычны экспэ- 
рымэнт і ня мог мець іншага выніку. 
Можна нават парадавацца за ўстой- 
лівасьць прыроды чалавечай, - ня 
ўсё іня ўсіх збэсьцілі. У нейкіх не- 
дасяжных для камуністаў нетрах 
чалавек захаваўся, выжыў. І цяпер 
ачуньвае, абуджаецца, прадзіраец- 
ца праз бадыльлё і парэшткі жудас- 
най эпохі. 

Ачуньвае і настаўнік. Абуджаец- 
ца той, хто сёньня атрымоўвае зар- 
плату як падачку, але не ідзе з 
школы. Пагаджуся: большасьць про- 
ста ня ведае, куды ісьці. Але ёсьць 
ітакія, хто не шукае іншага, бо ўжо 
знайшоў сваё. У іх будуць свае вучні. 
Ня ўсе, каго яны вучаць, няхай ма- 
ленькая частка, але яны будуць. 
Нехта зь іх вернецца ў школу на- 
стаўнікам... 

Міхась Калясянец 








Беларусіст працу знойдзе заўседы 
Катэдра беларусістыкі Віленскага Пэдагагічнага Ўнівэрсытэту 
налета адзначыць 10-ю гадавіну свайго існаваньня 


Сёлета катэдра набрала чарговы 
курс. Студэнты -- розныя людзі, роз- 
нымі шляхамі яны дазнаюцца пра 
магчымасьць навучаньня ў Вільні. 
Па-рознаму яны бачаць і сваю буду- 
чыню з дыплёмам беларусазнаўцаў. 
Але факт -- колькасьць студэнтаў 
зь Беларусі ў Вільні з году ў год не 
зьмяншаецца. Мяне заўсёды дзівіла, 
аднак, чаго шукаюць у беларушчы- 
не тыя студэнты, што жывуць У 
Літве і часьцяком нават ня маюць 
ніякіх беларускіх каранёў. Навошта 
ім тая беларушчына? Выкладчыца 
катэдры Ніна Пяткевіч сама ня ве- 
дае прычынаў. “Адказу трэба шу- 
каць адно ў віленскім паветры” - 
кажа яна. 

Сярод студэнтаў -- выпускнікі 
віленскай беларускай школы і 
польскіх, расейскіх школаў Літвы. У 
цэлым беларусаў сярод студэнтаў і 
паловы ня будзе. Дык чаго яны тады 
шукаюць у беларушчыне? Што ат- 
рымаюць студэнты ў Вільні ад таго, 
што будуць ведаць мову й культу- 
ру Беларусі? Загадчыца катэдры, 
спн.Лілея Плыгаўка, кажа: 

-- Кайф! Ёсьць, вядома, шмат 
прычынаў: жаданьне атрымаць дьп- 
лём пра вышэйшую адукацыю, жа- 
даньне ведаць яшчэ адну мову, яшчэ 
адну культуру, увогуле, спазнаць 
яшчэ адну краіну. У іх пэрспэктыва 
--- далей вучыцца на магістратуры ў 
Менску. Па спэцыяльнасьці пэрснэк- 
тывы працы ў Літве мінімальныя. 
Беларускіх прафэсійных асяродкаў 
тут няшмат. Яны могуць працаваць 
на радыё, у газэтах, нядзельных 
школах.. А што да завочнікаў, дык 
у Беларусі, у якім бы стане там ні 


была беларуская мова, беларусіст 
заўсёды знаходзіў сабе працу і 
знойдзе! Таму ў іх ёсьць гарантыі 
працаўладкаваньня. У нас ёсьць 
студэнты з Ашмяны, Воранава, Ас- 
траўца, Ліды, Баранавічаў, Пружа- 
наў, Менску. Але збольшага з па- 
межжа. Ім зручней вучыцца ў 
Вільні, бліжэй. Амаль ува ўсіх іх 
ёсьць тут сваякі. Няма праблемы з 
жытлом. Для ашмянскіх -- які тут 
сантымэнт?. Яны ўспрымаюць 
Вільню як свой горад. Яны тут доб- 
ра адаптаваныя і выдатна сябе ад- 
чуваюць. І, што дзіўна, яны тут 
часьцей размаўляюць па-беларуску 
ў горадзе. І на іх ніхто не зьвяртае 
ўвагі і ня дзівіцца. 

Наколькі вялікая цікавасьць зь 
Беларусі да віленскай адукацыі 
была сёлета? 

--. Цікавасьць велізарная! -- 
кажа Лілея Плыгаўка. -- Званкоў 
вельмі шмат! Мы толькі першы год 
адбіралі па конкурсе. І гэта была 
нашая памылка. А сёлета мы далі 
ўсё ж магчымасьць вучыцца ўсім, 
хто хоча. І паназіраць натуральны 
«адсеў». Сёлета мы плянавалі на- 
браць 15 чалавек, але колькі будзе 
ахвочых, столькі й прымем! 

Неўзабаве Катэдра беларускай 
мовы, літаратуры і этнакультуры ў 
Вільні адзначыць сваё дзесяцігодзь- 
дзе. Віленскія беларусы за апошнія 
дзесяць гадоў чаго толькі не паба- 
чылі.. Дзесяць гадоў таму тут была 
амаль пустка, калі гаварыць аб пра- 
фэсійных асяродках. А сёньня тута- 
ка беларусы маюць свае школу, тэ- 
левізію, радыё, газэты і касьцёл. 
Калісьці тутэйшая беларушчына 





зазнала й бурную ўвагу да сябе з 
боку Менску. На ўсе афіцыйныя і 
неафіцыйныя сустрэчы і банкеты 
беларускага пасольскага чынавен- 
ства абавязкова запрашаліся тутэй- 
шыя беларусы, якіх адорвалі шчод- 
рымі абяцанкамі... Але цяпер часы 
пайшлі не такоўскія. 

Але ўсё ж вырастае сама сабою 
беларушчына ў Вільні, бярэцца пат- 
рэба ў ёй у тых студэнтаў, якія вось 
ужо 10 гадоў запар запаўняюць бе- 
ларускія аўдыторыі тутэйшага пэд- 
унівэрсытэту. Горад працягвае вы- 
конваць сваю ролю беларускага 
асяродку. Нягледзячы на непразры- 
стую мяжу. Як трава, ня ведаючы 
законаў фізыкі, прабіваецца скрозь 
асфальт, так і жывая беларушчына 
ў Вільні кіруецца законамі ўласнае 
прыроды і вечнасьці. 


Сяргей Харэўскі 


Наша Ніва [40] 2 кастрычніка 2000 





Маладая 
беларуская 
паззія 


(выпуск першы) 





Набор немудрагелістых паштовак 
“Маладая беларуская паэзія” быў 
выдадзены ў Полацку выдаўцом 
“Ксэраксу беларускага” Алесем 
Аркушам у 199] годзе, а рыхтаваўся 
да друку ён амаль у адзін час з 
“Ксэраксам”. Пра стварэньне 
“Ксэраксу” ніжэй піша сам выдавец 
-- ужо як пра жывую гісторыю. На 
здымках, іншы раз аматарскіх - 
паэты, якія ў 90-х стануць 
культавымі. Адзін зь іх скажа 
“Паэзія пакінула мяне”, другі - 
“Убей презідента”. Сяржук Сокалаў- 
Воюш цяпер у Празе, Тацяна Сапач і 
Алег Мінкін - у Вільні, Славамір 
Адамовіч сёньня вяртаецца ў 
Беларусь зь Нью- Ёрку, дзе працаваў 
паўгода, Ігар Бабкоў, Анатоль Сыс 

і Людка Сільнова -- у Менску, Алесь 


Аркуш -- у Полацку. 
Фота Алеся Козіка і Андрэя Марцынкевіча. 


У 1997 годзе да мяне пачалі 
зьвяртацца некаторыя бібліятэкі і 
асобныя людзі, каб я дапамог ім 
знайсьці патрэбныя нумары полац- 
кага літаратурнага альманаху “Ксэ- 
ракс Беларускі”. Да каго ж ім яшчэ 
было зьвяртацца, як не да выдаўца. 
Самымі рэдкімі нумарамі аказаліся 
Хе1 (1990) і Лез (1992). Я нават 
мусіў даць абвестку ў “НН”, маўляў, 
дапамажыце адшукаць выданьне, 
бо свае архіўныя нумары я не 
зьбіраўся нікому ахвяраваць. На мой 
зварот, як ні дзіўна, прыйшлі лісты. 
Высьветлілася, што пэрыёдык памя- 
талі. Выручыў Алесь Туровіч, які ў 
сваёй бібліятэцы знайшоў некалькі 
асобнікаў. 

Сёлета “Ксэраксу Беларускаму” 
споўнілася 10 гадоў. Гэткі маленечкі 
юбілей праявы беларускай культу- 
ры найноўшай гісторыі. Сымбалічна, 
што першы нумар “КБ” рыхтаваўся 
ў Полацку, а друкаваўся ў Вільні. 

Паспрабуйце згадаць нешта сваё, 
што мела месца дзесяць гадоў таму. 
































І вы пабачыце, колькі падрабяз- 
насьцяў згубілася з вашай памяці. 

Я ўсё ж паспрабую ўзнавіць пад- 
рабязнасьці. 

На выданьне “КБ” мяне натхніла 
зьяўленьне ў 1989 годзе альманаху 
“Літаратура”, рэдактарам якога 
быў Дубавец. Я ведаў, што непас- 
рэдна выданьнем пэрыёдыка зай- 
маецца Алесь Гуркоў. З Алесем я 
ліставаўся з 1988-га, ён раз-пораз 
дасылаў мне новыя незалежныя 
друкі, якія пладзіліся тады зь неча- 
каным імпэтам. Перамовы з Алесем 
адносна выданьня полацкага літа- 
ратурнага альманаху пачаліся яшчз 
ў лістападзе 1989 году. Вось выт- 
рымка зь ліста Гуркова ад 3.12.89: 
“Літаратура” Меі пад рэдакцыяй сп. 
Дубаўца Сяргея абышлася нам паў- 
тара рубля. Калі падрыхтуеце гэткі 
альманах, дык паспрабуем яго над- 
рукаваць. Для гэтага трэба падрых- 
таваць макет на звычайных дру- 
карскіх аркушох (для машынкі). 
Потым яны памяншаюцца, і атрым- 


ліваецца гэткая кніжачка, як у сп. 
Дубаўца”. 

Гэта адносна тагачасных дру- 
карскіх таямніцаў. 

Творы для “КБ” 701 я сабраў у 
навапслацкіх літаратараў. Сяржук 
Сокалаў-Воюш даў міні-п'есу аб- 
сурду "Раніца рэспублікі”, Вінцэсь 
Мудроў зь Цюменскай вобласьці, 
дзе ён працаваў на нафтавых радо- 
вішчах, прыслаў аповед “Час кама- 
ра”, Уладзімер Арлоў, які на пачат- 
ку 90-х зь сям'ёй ужо перабраўся ў 
Менск, перадаў свой найноўшы “ба- 
явік” пра Абэцэдарскага “Совершен- 
но секретно”, або Адзін у трох іпа- 
стасях “нататкі пяўдзячнага вучня)” 
-.-. "баявік" гэты потым шмат дзе 
друкаваўся, свае вершы далі Ва- 
лянціна Аксак і Лявон Баршчэўскі. 
Памятаю, ях зімовым днём я за- 
ходзіў па вершы ў малюпасенькую 
кваз“эрку Лязона Баршчэўскага, які 
тады працаваў выкладчыкам за- 
меж:ных моваў у Наваполацкім тэх- 
налягічным інстытуце (цяпер унівэр- 


сытэт). Тэксты твораў начыста пе- 
радрукавала Надзея Салодкая. Вок- 
ладку намалявала Рыта Цімохава, 
яна ж намалявала імёны аўтараў 
перад тэкстамі -- кампутараў тады 
яшчэ не было. Сёньня, калі я параў- 
ноўваю “КБ” Леі і “Літаратуру” 
Хе1, мне падаецца, што мы не сас- 
тупалі сталічнаму пэрыёдыку. Вядо- 
ма, палачане выглядалі больш кан- 
сэрватыўна, бо глёбусаўскія здані 
пачалі распаўзацца па Беларусі ме- 
навіта зь першай “Літаратуры”, 
аднак, мушу зазначыць, амаль усё, 
што было надрукавана ў тым та- 
нюткім “Ксэраксе”, вытрымала вып- 
рабаваньне часам. 

Напрь.канцы ліпеня 1990 году 
першыя асобнікі “КБ” Ме! прывёз у 
Наваполацак зь Менску Сяржук 
Сокалаў-Воюш. 30 ліпеня на чарго- 
вым паседжаньні літаб'яданьня 
“Крыніцы” я “абнародаваў” новы 
пэрыёдык. Трэба прызнацца, навіну 
сустрэлі раўніва. Было шмат іншых 
прэтэндэнтаў на рэдактарскую паса- 


Славамір Адамовіч 











ду. Але рэдактара незалежнага пэ- 
рыёдыка не прызначаюць, ім стано- 
вяцца. 

“КБ” Ле выйшаў тысячным на- 
кладам і распаўсюджваўся зь Мен- 
ску па розных “нацдэмаўскіх” тусоў- 
ках. У Наваполацак патрапіла ня так 
шмат асобнікаў. Гэткім жа шляхам 
я падрыхтаваў другі нумар “Ксэрак- 
су” і перадаў яго Гуркову, аднак 
выдаць яго ў Алеся не атрымалася, 
таму далейшыя нумары “КБ” друка- 
валіся ў Наваполацкай друкарні. З 
“КБ” Ле2 рэдактарам альманаху 
стаў Вінцэсь Мудроў, які неўзабаве 
вярнуўся на радзіму зь сіберных 
цюменскіх краёў. 

“Ксэракс Беларусі” стаў пер- 
шым полацкім літарагурным пэры- 
ёдыкам ХХ ст. пасьля трох літаль- 
манахаў полацкай філіі “Маладня- 


ка". Зь яго й пачаўся шэраг по- 


лацкіх выдавецкіх ініцыятываў, 
якія потым рэалізоўваліся на праця- 


гу ўсіх 90-х гадоў. 
Алесь Аркуш 


ЁШ 0 а гісторыя 


4 кастрычніка 1705 году ў катэдры сьвятога Яна ў 
Варшаве адбылася ўрачыстая каранацыя новага ка- 
раля Рэчы Паспалітай Станіслава Ляшчынскага і ка- 
ралевы Кацярыны з роду Апалінскіх. Гэтая падзея 
дала дзяржаве гаспадара, які, хоць і не зрабіўся сап- 
раўдным уладаром краіны, але стаўся сымбалем 
Рэчы Паспалітай для астатняй Эўропы, прыкладам 
пяшчотнага 


адукаванага манарха і 
бацькі францускай каралевы. 


Станіслаў Ляшчынскі быў прад- ыш 


стаўніком вядомага польскага шля- 
хецкага роду і пэрспэктыўным ма- 
ладым палітыкам. Бацька Ра- 
фал Ляшчынскі -- шчыры 
прыхільнік Яна ПІ Са- 
бескага -- зьяўляўся 
актыўным праціўнікам 
новага караля Рэчы Пас- 
палітай Аўгуста ІІ і свае 
палітычныя погляды пе- 
радаў сыну. Ня дзіўна, 
што падчас Паўночнай вай- 
ны Станіслаў Ляшчынскі 
апынуўся сярод прыхільнікаў 
швэдзкага караля Карла ХІІ. 
Малады і амбітны Карл пасьля 
перамогі над Расеяй пад Нарвай 
у 1700 г. перанёс ваенныя дзе- 
яньні на тэрыторыю другога свайго 
суперніка -- саксонскага курфюрста 
і караля Рэчы Паспалітай Аўгуста І. 
Пасьпяховы наступ швэдзкай арміі 
суправаджаўся ўздымам на польскай 
тэрыторыі апазыцыйнага Сасу руху, 
да якога далучыўся і Ляшчынскі. Ра- 
зам зь іншымі апазыцыянэрамі ён 
шчыра вітаў наладжаную Карлам у 
1704 г. дэтранізацыю караля. 

У тыя часы Станіслаў нават ня 
марыў пра каралеўскі пасад. Тым 
часам Карл ХІІ, якому быў патрэб- 
ны ў Рэчы Паспалітай “свой ка- 
роль”, не жадаў цягнуць з выбарамі. 
Таму ён адмовіўся падтрымаць у 
якасьці прэтэндэнта на карону 
француза Францыска Людвіка дэ 
Бурбона князя Канці. За апошнім 
стаяла моцная Францыя, што было 
небясьпечна. Увагу швэдзкага кара- 
ля прыцягнуў малады Станіслаў 
Ляшчынскі. 

Ужо ў чэрвені 1704 году адбыўся 
элекцыйны сойм, які пад жорсткім 
наглядам швэдзкай арміі фармальна 
абраў 27-гадовага Станіслава Ляш- 
чынскага на каралеўскі пасад. 

Абраньне праз сойм было толькі 
першым этапам працэдуры ўзыходу 
караля на пасад. Без афіцыйнай 
каранацыі новага манарха ніхто не 
прызнаваў, і Карл вырашыў да- 
весьці справу да канца, аднак на 
гэта спатрэбілася амаль паўтара 
году. 

Больш за ўсё непрыемнасьцяў 


зе 


прынесьлі Ляшчынскаму прыхільнікі 
Аўгуста ІІ. Спачатку прымас Рэчы 
Паспалітай Радзяёўскі адмовіўся 
ўдзельнічаць у каранацыі і нават 
зьехаў з Варшавы, а паводле тра- 
дыцыі толькі ён меў права ўскласьці 
карону на галаву новага манарха. У 
абыход усіх традыцыяў каранацыю 
Станіслава Ляшчынскага зьдзейсь- 
ніў ня прымас, а львоўскі арцыбіскуп 
Зялінскі (адзіны, хто на гэта зга- 
дзіўся). 

Новага караля напаткалі і прабле- 
мы з сымбалямі каралеўскай год- 
насьці (карона, меч і скіпэтар) -- 
прыхільнікі Аўгуста П скралі іх і 
вывезьлі за межы краіны. Паколькі 
наладжваць пошукі было бэссэнсоў- 
на, Карл ХІІ папрасіў варшаўскіх 
майстроў вырабіць новыя сымбалі 
каралеўскай улады з золата, сабра- 
нага з акупаваных польскіх земляў 
у якасьці падаткаў. Майстры са сва- 
ёй задачай справіліся, і Станіслаў 
быў каранаваны новай каронай. 
Хадзілі чуткі, што адразу пасьля 
ўрачыстасьцяў карону пераплавілі 
на залатыя манэты, так неабходныя 
швэдзкай арміі. 

Урачыстая каранацыя новага 
манарха гдбылася 4 кастрычніка 
1705 г., на наступны дзень пасьля 
падпісаньня Станіславам Ляш- 
чынскім уласных расіа сопоетіа, 
своеасаблівай дамовы караля з гра- 


Жанчына са з 


Першая ў гісторыі жанчына, абраная ў брытанскі парлямэнт 


(у 1918 г.), мела незвычайнае для брытанкі імя -- Канстан- 
цыя Маркевіч. Папрысутнічаць на першым паседжаньні 
Палаты грамадаў яна, на жаль, ня здолела, бо сядзе- 

ла ў турме як ірляндзкая тэрарыстка. 


Канстанцыя Маркевіч нарадзіла- 
ся ў Лісадэлі пад Слайга на паўноч- 
ным захадзе Зялёнае выспы ў 1876 г. 
у сям'і ірляндзкага арыстакрата 
Генры Гор-Бута. Свае дзіцячыя і 
юнацкія гады яна правяла ў арыс- 
такратычным сьвеце Лёндану пры 
двары каралевы Вікторыі. Сьвецкае 
жыцьцё падалося дзяўчыне сумным 
і нецікавым, 1 яна бяз жалю пакіну- 
ла яго, зьехаўшы ў 1897 г. у Парыж 
вучыцца ў мастацкай школе. У 
францускай сталіцы Канстанцыя 
пазнаёмілася з шляхціцам Казіме- 
рам Дуніным- Маркевічам, ураджэн- 
цам беларуска- ўкраінскага памеж- 
жа. Маладыя людзі ў хуткім часе 
пабраліся шлюбам, а пасьля скан- 


чэньня мастацкай шко- 
лы зьехалі ў Дублін, дзе 
ўключыліся ў ірляндз- 
кае культурнае жыцьцё. 
Дублін, цэнтар ірляндз- 
кага нацыяналізму, захапіў 
жанчыну палітыкай. Са звы- 
чайнага культурніцкага руху, за- 
пачаткаванага культурна-літара- 
турнай Гэльскай лігай, вырас магут- 
ны палітычны рух - Шын Фэйн. 
Канстанцыя Маркевіч прайшла ўсе 
этапы ад шараговага чальца Шын 
Фэйну да аднаго з ірляндзкіх лідэраў. 
Першай “палітычнай акцыяй” 
графіні Маркевіч стала падтрымка 
выступу бармэнаў у 1908 г. Бармэны 
пратэставалі супраць павышэньня 



























мадзтвам Рэчы Паспалітай. І няхай 
традыцыі былі парушаныя (яшчэ і 
тым, што падзеі адбываліся ня ў 
Кракаве, а ў Варшаве), але з гэта- 
га моманту былы пазнанскі ваявода 
зрабіўся афіцыйным каралём Рэчы 
Паспалітай. Гэты тытул ён захаваў 
нават пасьля вяртаньня ў 1709 г. 
Аўгуста ІІ. 

Каранацыя Ляшчынскага, на 
жаль, ня вырашыла праблемаў 
ахопленай вайной краіны. Першым 
яе вынікам было падпісаньне ў 
лістападзе таго ж году цяжкой 
мірнай дамовы са Швэцыяй, якая 
прадугледжвала значную залеж- 
насьць Рэчы Паспалітай ад сваёй 
саюзьніцы. Цалкам залежачы мата- 
р'яльна ад сквапнага Карла, Стані- 
слаў Ляшчынскі так і ня здолеў ад- 
чуць сябе сапраўдным гаспадаром, а 
калі пасьля паразы пад Палтавай 
патрон зьбег, за ім накіраваўся і 
манарх Рэчы Паспалітай. 

Прытулкам Ляшчынскага зрабі- 
лася Францыя. Тут ён выдаў сваю 
дачку за караля Люі ХУ, сюды вяр- 
нуўся пасьля чарговай няўдалай 
элекцыі ў Рэчы Паспалітай у 1734 г, 
тут займаўся філязофіяй і тутака 
памёр у веку 88 гадоў ува ўласнай 
сядзібе ў Нансы (Лятарынгія) -- 
каранаваны выгнаньнік, якога не 
зразумелі на Радзіме. 


Наталя Арлова 


брояй у 


брытанскім урадам акцызаў 

на алькагольныя напоі, 

што значна зьніжала 

іхныя прыбыткі. Пад- 

чае агульнаірляндзка- 

га страйку 1913 г. яна 

на ўласныя сродкі 

арганізавала сталоў- 

СЕ ку для сем'яў страй- 
а коўцаў. 

У красавіку 1916г У 
Дубліне выбухнула ан- 
тыангельскае паўстаньне. 

У першы Велікодны панядзе- 

лак паўстанцы захапілі ў Дубліне 
вакзал, пошту, тэлеграф. Яны пат- 
рабавалі незалежнасьці Ірляндыі. 
Канстанцыя Маркевіч са зброяй у 
руках кіравала аддзелам у 120 чала- 
век, які вёў няроўнае змаганьне з 
брытанскімі войскамі на вуліцах 
места. Напрыканцы Велікоднага 
тыдня, калі большасьць кіраўнікоў 
паўстаньня былі арыштаваныя, гра- 





З каляндар 


16кастрычніка 1950 г. выйшаў у 
сьвет першы нумар міжрэспублі- 
канскай газэты “Калгасная праў- 

". Яна была створаная на аснове 
азэты для сялянаў Заходняй Бела- 
русі “Савецкі селянін”. У пер- 
шым нумары “Калгаснай 
праўды” была надрукаваная 
віншавальная тэлеграма І.Ста- 
ліна старшыні Камуністычнай 
партыі Кітаю Мао Цзэдуну з 
нагоды гадавіны заснаваньня 
КНР, а таксама прывітаньні 
новаму пэрыедыку ад калегаў 
са “Звязды”, "Савецкай Бела- 
русі", “Сталінскай моладзі”. 
“Калгаснай праўды” зараз не 
існуе, есьць "Белорусская 
ніва”. От і разьбярыся, каторая 
ніва “беларуская”, а каторая 
“наша”. 

2 кастрычніка 1925 г. у 
Менск з-за мяжы, пэўна з 
самога Дэтройту, прыбылі 
навюткія аўтобусы "Форд". 
Неўзабаве іх пусьцілі на 
міжгароднія пасажырскія пера- 
возкі. 

4 кастрычніка 1950 г. рас- 
пачаліся гульні на Кубак 
СССР па футболе. У гэты 
дзень менскія тарпэдаўцы 
прайгралі рыскай "Даўгаве" 
зь лікам 2:3. Празь дзень, 6 каст- 
рычніка, за аўтамабілебудаўнікоў 
адпомсьцілі армейцы з Акруговага 
Дому афіцэраў. Яны закацілі дзесяць 

"банак" “Працоўным рэзэрвам”" з 
Чарджоў (Туркмэнія), прапусьціўшы 
ў сваю браму толькі адзін мяч. Хто 
футболам не цікавіўся, той глядзеў у 
Тэатры опэры і балету пастаноўку 
“Чырвоны мак”, якую давалі з каст- 
рычніка. Да футбольнага матчу 
Польшча-Беларусь заставалася 50 
год і адзін дзень. 

7 кастрычніка 1925 г. у памяш- 
каньні Віленскай правасяаўнай 
духоўнай сэмінарыі паліцыя зра- 
біла ператрус. Знайшлі багата ды- 
наміту ! выбуховых прыладаў. 

8 кастрычніка 1500 г. Аляксан- 
дар Казіміравіч падчас наведань- 
ня Браслава надаў яму Майдэ- 
борскае права - самакіраваньне, 
права мець незалежны гарадзкі суд, 
падатковыя палёгкі, ільготы ў рамес- 
най дзейнасьці, вызваленьне ад 
вайсковай павіннасьці, магчы- 
масьць стварэньня магістрату. Га- 
радзкая вольнасьць падштурхнула 
развіцьце места. Паводле інвэнтару 
ад 1554 г. у Браславе былі тысяча 
жыхароў, 5 вуліц, 110 дамоў, касьцел, 
кляштар, праваслаўная царква, боль- 
ніца 1 40 корчмаў. У 1792 г. Брасла- 
ву паводле прывілею караля Стані- 
слава Аўгуста быў дараваны герб - 
“Вока прадбачаньня”: у блакітным 
полі залатое сонца, на якім блакітны 
трохкутнік з чалавечым вокам. 

8 кастрычніка 1925 г. Народны 
камісарыят сацыяльнага забесь- 
пячэньня Беларусі прыняў ра- 


уках 


фіня Маркевіч узначаліла Шын 
Фэйн Іі кіравала ім да поўнага раз- 
грому паўстанцаў. Паўстаньне было 
патопленае ў крыві. Канстанцыю 
Маркевіч арыштавалі і кінулі ў тур- 
му. Яе прыгаварылі да сьмерці. Пась- 
ля сьмяротны прысуд быў заменены 
на пажыцьцёвае зьняволеньне. 

У 1917 г. рэвалюцыянэрка трапіла 
пад амністыю і выйшла на волю, 
аднак барацьбы не спыніла. Хутка 
яе зноў кінулі ў турму. У 1918 г. яна 
стала першай жанчынай у гісторыі 
Англіі, якая перамагла на выбарах у 
брытанскую Палату Грамадаў, але 
па сваіх палітычных перакананьнях 
(Лёндан не прызнаваў ірляндзкай 
аўтаноміі) адмовілася заняць гэтае 
месца. Дый як бы яна яго заняла, 
седзячы ў турме”? 

У 1919 годзе ўрад Лойд-Джорджа 
прызнаў права ірляндцаў на аўтано- 
мію. Зялёная выспа атрымала ста- 
тус брытанскага дамініёну пад на- 

шэньне выдзеліць мастаку Юда- 
лю Пэну пэрсанальную пэнсію ў 
памеры 25 рублёў "за дасяг- 
неньні ў галіне мастацтва і 35- 
гадовую плённую працу". Кніга 


Юдаль Пэн. Аўтапартрэт. 


“Сымон-музыка” Якуба Коласа каш- 
тавала ў 1925 г. 2 рублі, "Кароткі 
нарыс гісторыі Беларусі" Ўсевалада 
Ігнатоўскага -- 80 капеек. Праз 12 
гадоў старэнькі Юдаль Пэн, першы 
настаўнік Марка Шагала, будзе забі- 
ты п'янымі люмпэнамі на бруках ста- 
рога Віцебску. 

Каля 1000 г. у Ізяславе памер- 
ла полацкая князёўна Рагнеда, у 
манастве Анастасія. У 1866 г., капа- 
ючы бульбу ўва ўрочышчы Міколы 
пад Заслаўем, сяляне знайшлі ў зямлі 
лёх, а ў ім труну, абабітую чырвонай 
матэрыяй. У труне ляжаў жаночы 
шкілет. Згодна з тагачаснымі трады- 
цыямі склеп адразу быў закапаны. 
Знаходка дала мажлівасьць мерка- 
ваць, што там пахаваная князеўна 
Рагнеда. 

Каля 1550 г. у маёнтку Пянчын 
Наваградзкага ваяводзтва нарад- 
зіўся Андрэй Рымша. З 1572 г. 
Рымша служыў у польнага гетмана 
Вялікага Княства Літоўскага Крышта- 
фа Радзівіла (Перуна), удзельнічаў 
у аблозе Пскова войскамі Сьцяпана 
Батуры. Свае ўражаньні ад вайны 
ён выклаў у пазме “Дзесяцігадовая 
аповесьць пра ваенныя справы 
Крыштафа Радзівіла”, выдадзенай у 
Вільні ў 1585 г. на польскай мове. 
Празь некаторы час Андрэй Рымша 
напісаў па- беларуску тры панэгірыкі 

“эпікграмы”, прысьвечаныя дзяр- 
жаўным дзеячам Вялікага Княства 
Я.Валовічу, Л.Сапегу, Ф.Тышкевічу. 
Панэгірыкі былі выдадзеныя ў Вілен- 
скай друкарні братоў Мамонічаў. 

Алег Гардзіенка 


З асе. ФЕ Я Ары. т м 


звай Ірляндзкая Вольная Дзяржава. 
Канстанцыя Маркевіч заняла паса- 
ду міністра працы ў ценявым кабі- 
нэце Дэ Валера. 

Яна памерла ў Дубліне ад апэнды- 
цыту ў 1926 годзе. Незадоўга перад 
сьмерцю да яе вярнуўся муж, што 
пакінуў яе на пачатку стагодзьдзя, 
не пагадзіўшыся зь ейным “захап- 
леньнем палітыкай”. 

Алесь Хацкевіч 

МУЗЫКА аша 


Колькі каштуе бульба ў Канадзе 


Беларуская піяністка Тацьцяна Вайтовіч здабыла першую ўзнагароду на Міжнародным 
конкурсе ў Таронта 


Юлія Андрэева 


Конкурс у Таронта - ці, паводле 
ягонай афіцыйнай назвы, 1! Атіізі 
Ітетпайопаі Мизіс Сотрейпоп - 
яшчэ вельмі малады і таму ня над- 
та прэстыжны, аднак выйграць яго 
надзвычай цяжка. Хаця б таму, што 
ад Таронта да Нью-Ёрку ці Чыкага 
“ крыху больш за гадзіну лёту, а 
амэрыканцы - заўзятыя канкурсан- 
ты, добра падрыхтаваныя і заўжды 
гатовыя змагацца да пераможнага 
канца. Тым больш, ішто ляўрэату 
першай прэміі абяцалі неблагую 
ўзнагароду - 8000 даляраў. Зрэшты, 
і Канада - неапошняя краіна ў сьве- 
це піяністыкі. Менавіта ў Таронта 
нарадзіўся і памёр Глен Гульд - 
сусьветна славуты піяніст, культа- 
вая фігура для прыхільнікаў нетра- 
дыцыйнага падыходу ў выкананьні 
музычнай клясыкі. А Каралеўская 
кансэрваторыя Таронта (Тпе Коуа! 
Сопетраісту оў Мизіс о/ Тотопію), 
дзе ён калісьці вучыўся, амаль афі- 
цыйна носіць імя Глена Гульда. 

Цяпер гэтую вучэльню абжыва- 
юць менчукі. “Першай ластаўкай” 
была колішняя выкладчыца Бела- 
рускай акадэміі музыкі Натальля 
Цёмкіна, цяпер вельмі аўтарытэтны 
ў Паўночнай Амэрыцы фартэпіянны 
пэдагог. 

Наступнай стала Тацьцяна Вай- 
товіч. Зрэшты, яна цяпер зусім і не 
Вайтовіч, а Тайапа У. СатіШегі, бо 
ўвесну выйшла за маладога канад- 
ца - сына мальтыйскіх імігрантаў. 
Толькі не падумайце, што яна спа- 
чатку выйшла замуж, а ўжо потым 
пераехала на сталае жыхарства ў 
Канаду. Усё здарылася зусім наад- 
варот: спачатку былі паўтара году 
самотных блуканьняў у чужой краі- 
не, а ўжо потым - сустрэча з чала- 
векам, што стаўся ёй каханым. 

Як жа здарылася, што Тацьцяна 
трапіла ў Канаду? Сарамлівая і 
нясьмелая дзяўчына з інтэлігентнай 
сям'і, моцна прывязаная да бацькоў 
(яны - вядомыя ў Менску лекары), 
да сваіх шляхецкіх каранёў, да пры- 
вычнага асяродзьдзя... Хутчэй за 
ўсё, яна ніколі і нікуды б не паеха- 
ла, калі б у Менску ейнае жыцьцё 
складалася як мае быць. Але - які 
многія інццыя музыкі - яна жыла ня 
ў Менску, а ў Мінску (у пазамінулым 
нумары Ірына Дубянецкая надзвы- 
чай трапна акрэсьліла істотную 
розьніцу паміж гэтымі двума пасел- 
ішчамі) і нават не дамысьлівалася, 
што Менск існуе дзесьці побач, што 
да яго - літаральна адзін крок. 
Скончыўшы ў 1991 годзе Музычны 
Ліцэй (цяпер - каледж) пры Бела- 
рускай Акадэміі музыкі, яна нібыта 
паводле інэрцыі (ці паводле сапраў- 
днай мары?) паехала паступаць у 
Маскву. Не атрымалася. 


...Гэткім чынам Тацьцяна Вай- 
товіч аўтаматычна трапіла ў Бела- 
рускую акадэмію музыкі. У той час 
яшчэ існаваў дзіўнаваты парадак: 
вучням Музычнага Ліцэю, што за- 
канчвалі яго з выдатнымі адзнакамі, 
дазвалялася паступаць у канеэрва- 
торыю без экзамэнаў. У 1980-я гады 
і нават на пачатку 1990-х Беларус- 
кая кансэрваторыя была адносна 
сьціплай вучэльняй: тут рэдка хто 
марыў пра вялікую кар'еру, а пера- 
важная большасьць дзяўчатаў цэл- 
іла выйсьці замуж за афіцэра і зье- 
хаць разам зь ім куды-небудзь У 
гарнізон. 

Тацьцяна Вайтовіч была зусім 
іншай (а гэта значыць - белай варо- 
най сярод “нармалёвых” студэнтак). 
Але неўзабаве “зорак” відавочна па- 
большала: яны езьдзілі на конкурсы, 
атрымоўвалі дыплёмы 1 прэміі Таць- 
цяне ў той час папросту не ставала 
ўпэўненасьці, каб стаць у адзін шэраг 
з “афіцыйна зацьверджанымі” гені- 
ямі. Яе - ізнутры, і звонку “ душылі 
тыпова “мінскія” забабоны. Бо жыха- 
ры гэтага гораду - у процілегласьць 
да жыхароў Менску - сьвята ве- 
раць, што чалавек мае права на ней- 
кую індывідуальную адметнасьць, 
толькі калі ў яго ёсьць у кішэні ней- 
кая паперка з подпісам і пячаткай, 
якая б гэтае права афіцыйна паць- 
вярджала. У Вайтовіч гэткай паперкі 
не было, хоць яна з зайздроснай 
упартасьцю намагалася трапіць 
куды-небудзь на конкурс і здабыць 
ляўрэацтва. На сваім першым кон- 
курсе ў партугальскім горадзе Пор- 
та яна выступіла ня лепшым чынам 
і прыехала дамоў з пустымі рукамі. 

Наступная вылазка на конкурс 
аказалася болып пасьпяховай - тым 
болей, што й сам конкурс выглядаў 
надта нетрадыцыйна. Першы тур 
праходзіў завочна - г.зн. замест 
таго, каб асабіста ехаць у Францыю, 
Тацьцяна даслала туды відэакасэту 
з запісам конкурснай праграмы. Ча- 
каць прыйшлося даволі доўга. Колькі 
ж было радасьці, калі з парыскага 
прадмесьця Пантуазу прыйшоў ліст 
з запрашэньнем у фінальны тур! У 
чужой краіне яна ўпершыню адчу- 
ла, што да яе ставяцца з пашанай, 
цэняць у ёй артыстку і прыгожую 
дзяўчыну. Мо тады - у красавіку 
1998-га -- яна ўпершыню стала раз- 
важаць над магчымасьцю ад'езду. 

Тым болей, што сталіца Беларусі 
сустрэла яе няветла. Работы для яе 
не было; адзінае, што знайшлося - 
гэта чвэрць стаўкі ў якасьці выклад- 
чыка фартэпіяна ў Акадэміі мастац- 
тваў. Акурат у той год на тэатраль- 
ным факультэце распачаўся экспэ- 
рымэнт па падрыхтоўцы актораў 
музычнай камэдыі. Паводле распра- 
цаванага вучэбнага пляну студэнты 
мусілі крыху вучыцца на фартэпія- 


Дзеці граюць Шапэна 


Канцэрты Польскага інстытуту ” 
гэта заўжды падзея. І ня толькі тады, 
калі палякі прывозяць да нас леп- 
шых сваіх выканаўцаў (нядаўні вы- 
ступ саксафаніста Зьбігнева Намыс- 
лоўскага са сваім джаз-квартэтам). 
Часам польскія сябры расплюшчва- 
юць нам вочы на нашыя ж скарбы, 
у вялізнай колькасьці рассыпаныя 
тут жа, побач, якіх мы чамусьці не 
заўважаем. 

Так было ўвесну, на імпрэзе 
“Польскія матывы ў сусьветнай му- 
зыцы” з удзелам маладых піяністаў, 
а таксама сьпевакоў Беларускай опэ- 
ры, якія шчэ не здабылі гучных тыту- 
лаў. Адна з тых сьпявачак ” Эла Ры- 
жановіч - пару месяцаў таму атры- 
мала ўзнагароду на міжнародным 
конкурсе ў Турцыі, а Тацьцяна Траць- 


цяк мела сэнсацыйны посьпех на 
летнім фэстывалі ў Швайцарыі. 

27 верасьня ў Доме дружбы ад- 
быўся канцэрт “Дзеці Беларусі граюць 
Шапэна”, які, паводле задумы ягоных 
арганізатараў, меў нейкае сымбалі- 
чнае дачыненьне да міжнароднага 
шапэнаўскага конкурсу, што адкры- 
ваецца 4 кастрычніка ў Варшаве. 
(Сёлета ў ім удзельнічаюць і бела- 
рускія піяністы - мянчук Юры Бліноў 
і Дар'я Фадзеева, што жыве цяпер у 
Парыжы.) Спакваля склалася ўра- 
жаньне, што прыхаванаю мэтай ар- 
ганізатараў было паказаць нам ша- 
пэнаўскіх ляўрэатаў 2005 і 2010 г. І 
гэта ім удалося. Сярод 4 піяністаў, 
што ўдзельнічалі ў канцэрце, пры- 
намсі двое - адзінаццацігадовы 
Алесь Собаль і сямнаццацігадовы 





на; аднак наўрад ці хто-небудзь з 
будучых субрэтак зь вялікім захап- 
леньнем выконваў Баха ці Моцарта. 
Невядома, ці маглі яны ўвогуле чы- 
таць ноты. Тацьцяна ня скардзілася, 
але было відавочна, што праца ў 
Акадэміі для яе -- цяжкі і непрыем- 
ны абавязак. 

Адзінай аддухай была пагадзінная 
праца акампаніятара ў Дзяржаўным 
камэрным хоры, якім кіраваў цудоў- 
ны музыка - Ігар Мацюхоў. (Сёлета 
ўлетку ён зьехаў дамоў, у Санкт- 
Пецярбург, а лёс ягонага калектыву 
аж дагэтуль вісіць у паветры.) Але 
й тут Тацьцяну чакалі расчара- 
ваньні. Кожны раз, калі хор ехаў за 
мяжу, яна заставалася дома. Кан- 
цэрты, што адбываліся ў сталічнай 
Філярмоніі, таксама праходзілі бязь 
ейнага ўдзелу. Затое падчас гаст- 
рольных паездак па Беларусі 
імгненна высьвятлялася, што без 
акампанэмэнту Тані Вайтовіч хор 
сьпяваць папросту ня можа, і яна 
мусіць выпраўляцца ў турнэ нават 
хворая. Нягледзячы на гэта, ёй ча- 
ста -- і, мабыць, небеспадстаўна - 
здавалася, што ёю пагарджаюць. 
Скончылася тым, што на яе месца 
ўзялі кагосьці іншага. 

І тады Тацьцяна пачала пісаць 
лісты ва ўсе кансэрваторыі сьвету 
(за выняткам расейскіх і ўкраінскіх) 
з просьбай прыняць яе на пасьля- 
дыплёмнае навучаньне. Адзіны ста- 
ноўчы адказ прыйшоў з Таронта. 
Вядома, у тамтэйшай кансэрваторыі 


Цімур Шчарбакоў -- людзі выключна 
таленавітыя. Асабліва ўразіў мяне 
А.Собаль - вучань выдатнай вык- 
ладчыцы, прафэсара Акадэміі музыкі 
Людмілы Шаламенцавай. Сярод яе 
гадаванцаў - Андрэй Паначэўны, 
Юры Бліноў і Дар'я Фадзеева. 
Вельмі сымпатычна выступілі так- 
сама й дзьве дзяўчынкі-піяністкі “ 
дзесяцігадовая Ганна Юха і пятнацца- 
цігадовая Вольга Сьцяжко. Прыем- 
ную разнастайнасьць прынёс выступ 
чатырнаццацігадовага скрыпача Але- 
га Яцыны - мо найславуцейшага зь 
беларускіх вундэркіндаў, які два гады 
таму здабыў першую ўзнагароду ў 
Парыжы на конкурсе імя славутага 
амэрыканскага скрыпача Е.Мэнухіна. 
“Нашаніўцам" прыемна адзна- 
чыць, што ў ролі прад'юсэркі і канфэ- 
рансье выступала наша сталая аўтар- 
ка, кампазытарка і журналістка Юлія 
Андрэева. 
Алег Бабровіч 


ёй давялося час- 


ткова за сябе 
плаціць, яна мус- 
іла шукаць 


жыльлё і нейкую 
працу - не аба- 
вязкова артыс- 
тычную. Кволая 
дзяўчына ў адна- 
асобку адолела 
ўвесь той пакут- 
ны шлях, які заз- 
вычай прыпадае 
на долю імігран- 
таў. Што ні крок 
- адчуваеш сябе 
іншаземцам, ча- 
лавекам бясп- 
раўным, якога 
кожную хвіліну 
могуць выслаць з 
краіны. (Зрэшты, 
У Таронта амаль 
усё насельніцтва 
- іншаземцы. 
Калі верыць ту- 
рыстычным бук- 
летам, дык ніво- 
дзін горад у сьве- 
це ня можа пах- 
валіцца гэткай 
этнічнай страка- 
тасьцю і тале- 
рантнасьцю да 
іншых культураў. 
Але ўсё роўна - чужына!) 
Адзіным суцяшэньнем была музы- 
ка. Раніцой, на занятках у прафэса- 
ра Барыса Лысенкі - колішняга ляў- 
рэата конкурсу імя Чайкоўскага, які 
20 год таму зьехаў у Канаду і з гэтага 
часу назаўжды зьнік са старонак 
савецкіх музычных даведнікаў. І ўве- 
чары, у клясе самападрыхтоўкі, дзе 
стаіць цудоўны раяль (лепцы, чым- 
ся ў нас у філярманічнай залі!), а ў 
вакно зазіраюць вавёркі. Каб 


“4 рок 


прайсьці ў “сваю” клясу, трэба ўзяць 
у канс'ержа спэцыяльную злектрон- 
ную картку (з дапамогай якой адчы- 
няюцца дзьверы) і мяккія капці. Пра- 
цягласьць самастойных заняткаў 
дакладна фіксуецца, прычым кансь- 
ерж мае права сачыць за вамі праз 
вочка ў дзьвярах (зусім як у турме!) 
- ціне займаецеся вы нейкаю пабоч- 
наю справаю. Чым даўжэй вы седзі- 
цё за фартэпіяна, тым болей зараб- 
ляеце балаў, у выпадку вашага мах- 
лярства балы касуюцца. Агулам ка- 
жучы, набраныя ачкі служаць мер- 
каю вашай студэнцкай актыўнасьці. 
Калі вы паўдзельнічалі ў бясплат- 
ным канцэрце, наведалі сэмінар ці 
своечасова здалі залік, на ваш раху- 
нак гарантавана запішуць адпавед- 
ную колькасьць балаў. У канцы сэмэ- 
стру іх падсумуюць і вынесуць вэр- 
дыкт, колькі грошай вам належыць 
плаціць у наступным месяцы. Альбо, 
калі вы будеце вучыцца гэтак жа 
старанна, як Таня Вайтовіч, вас цал- 
кам вызваляць ад платы. 

Сёлета ў траўні Тацьцяна скончы- 
ла двухгадовы курс пасьлядыплёмна- 
га навучаньня - як заўжды, “на вы- 
датна”. У верасьні яна здабыла абса- 
лютную перамогу на конкурсе, а ра- 
зам з тым - безьліч прапановаў пра- 
цы ў лепшых вучэльнях і канцэртных 
установах правінцыі Антарыё. Разам 
з мужам яны купілі цудоўны ДОМ... 
“Калі ты прыедзеш у госьці?” - пы- 
таюся я. - “Ніколі”. Разумею... Яна 
дасканала ўсьведамляе, што “родны 
Мінск" ізноў не паверыць у ейны 
талент і будзе распытваць, колькі 
зарабляе муж і колькі каштуе ў Ка- 
надзе мяса і бульба. Але, акрамя 
Мінску, ёсьць яшчэ і Менск, які шчы- 
ра сьвяткуе Тацьцяніну перамогу. 
Менск, які заўжды рады прыняць яе 
ў свае абдымкі, - толькі яна сама пра 
гэта яшчэ ня ведае. 


Як на мітынгу 


У Менску на прэзэнтацыю “Вольных танцаў” людзей сабралася, як на доб- 
ры апазыцыйны мітынг. Усе крычалі, нібыта хацелі чаго. Тут выходзіць на 
сцэну адзін з арганізатараў і кажа, што ня будзе ні “Новага Неба” з Касяй 
Камоцкай, ні “2Е'1” зь Лявонам Вольскім, ні “ОЕЛА” зь Юр'ем Выдронкам 
-. ня любяць моладзі гранды беларускага року, ня ходзяць на сваю кан- 


цэртовую працу. 


Ну, пасьля што засталося, то й пачалося. З добрымі песьнямі прыехаў 
гурт “Грошы” з Барысава, але пераважна з расейскамоўнымі. Адным зь 
лідэраў сцэны застаецца “Акруга Свабоднага Мастацтва”, што і на гэты раз 
прэзэнтавала мадэрновы й завадны фольк-рок -- ні пад кога, як пад іх, пе 
весялілася, думала, што са спадніцы высьлізну. 

Ня змог толкам выступіць з-за праблемаў з гукам гурт “Безь Білета”. 
Аднак пасьля выкананьня гуртом песьні “Мая краіна Беларусь” заля про- 
ста скакала ад шчасьця. Ня вельмі ўразілі мяне “Гоп РІау” і пераможцы 
апошняга “Басовішча” “Розізсгіріцт” -- занадта ўжо ў іх ува ўсіх музы- 
ка дзявочая стала. Не кажу ўжо пра “Зьніч” -- злыя язычнікі.. Сапраўд- 
ны язычнік павінен быць добрым 1 радавацца сонейку. Мабыць, больш няма 


пра што і казаць. 


Адэлька 


Немадэрновы фольк 


Прэзэнтацыя гуртом “Ліцьвіны” свайго новага альбому "Ой, у лузе, 
лузе" ў Тэатры Юнага Гледача прайшла з аншлягам 


У першым аддзяленьні канцэрту “Ліцьвіны” выканалі практычна ўсе 
кампазыцыі з новай праграмы, многія зь якіх заля сустракала авацыямі. 
Атмасфэра адзінства музыкаў і залі захавалася й пасьля антракту, калі вы- 
конваліся пераважна песьні з папярэдняга альбому. За шмат ужо гадоў 
сваёй творчасьці яны не зьмяніліся -- гэта ўсё той жа фальклёр з імкнень- 
нем быць і кампазыцыйна, і інструмэнтальна як найбліжэй да першакрыніц. 

Трохі нават дзіўна, што падобная музыка карыстаецца настолькі вялі- 
кай папулярнасьцю -- у час, калі фальклёрную творчасьць больш арыгі- 
нальна і ў той жа час аўтэнтычна аранжуюць і рэпрэзэнтуюць такія гур- 
ты, як “Троіца”, “Крыві”, “Безь Білета”. 

Мабыць, галоўная каштоўнасьць такой музыкі -- ліцьвінскі дух. 

Гледачы прыйшлі на прэзэнтацыю насуперак таму, што альбом насам- 
рэч зусім ня новы -- прома-дыск распаўсюджваўся на менскіх радыёстан- 
цыях яшчэ 2 гады таму, аднак гэта зусім не паспрыяла яго ратацыі, бо вы 
ж ведаеце: “музыка гэтая нефарматная, ставіць мы яе ня будзем”. Таму 
альбом успрымаўся як навіна і выклікаў у слухачоў прыемны энтузіязм. 


Андрусь Белавокі 








Віктар Шніп 





к недзе ўсе дарогі вядуць да 

Я Храма, так у маіх Пугачах -- 
7: да магазіна. І я, будучы хлапчу- 
ком, зь сябрамі зьбіраў пустыя 
пляшкі, каб купіць кукурузных па- 
лачак. Падросшы, куплялі цыгарэты 
(казалі, што бацьку) і, схаваўшыся 
ў кусты, адразу скурвалі пачак. 
Курылі аж да нудоты, але ня кідалі 
-- калі кінеш, залічаць у малакасо- 
сы, якія ня могуць нават цыгарэту 
скурыць. У гадоў пятнаццаць мой 
аднаклясьнік Сашка ўжо мог купіць 
пляшку “чарніла”. Магазіншчыцы 
было ўсё роўна, каму прадаваць, га- 
лоўнае, каб тавар не застойваўся. 
“Чарніла” не застойвалася, як не 
застойваецца і цяпер. І сьпяшаецца 
бальшасьць маіх вяскоўцаў да мага- 
зіна, як хтосьці недзе -- да Храма. 

Накупляўіцы чарніла, Галін Саш- 
ка пару дзён не хадзіў на працу -- 
піў. На свой кароўнік пайшоў яшчэ 
не праспаным. І так ужо атрымала- 
ся, што ўключыў ён там нейкі ма- 
тор, а ён вазьмі дый згары. А перад 
гэтым некалькі дзён падрад загад- 
чыца кароўніка крычала Сашку: 
“Спаліш мне матор, у турму паса- 
джу!” І пайшоў Сашка з кароўніка 
дахаты. Па дарозе купіў пляшку 
чарніла, выпіў і дома павесіўся ў 
хляве. 

У Лягезах крамы няма. А ў той час 
наагул не было ні электрычнасьці, ні 
праваднога радыё. І неяк узяў мяне 
дзядзька Віця зьезьдзіць у Ярашэ- 
вічы купіць у “жалезным” магазіне 
дзьверцы для печкі. Прыехалі. 
Дзядзька пайшоў купляць, а я зас- 
таўся пільнаваць каня. Сяджу на 
возе, разглядаю вуліцу. І раптам над 
сабой чую: “Московское время -- 
двенадцать часов!” -- і зайграла 


музыка. І саскочыў я з воза, і пабег 
да дзядзькі ў магазін. Дзядзька пе- 
рапалохаўся: “Што здарылася?”! 
“Слуп гаворыць!” -- адказаў я. У 
магазіне ўсе засьмяяліся, а дзядзь- 
ка мне растлумачыў, што на слупе 
прымацавана радыё. 

Каб мне купіць перад школай 
што-небудзь цёплае на плечы, мама 
ўзяла мяне ў Ракаў на базар. Ходзім, 
разглядаем, прыцэньваемся. І раптам 
мажны дзядзька з рыжым тоўстым 
хлапчуком кідаецца да мамы: “Ніна! 
Чуць пазнаў цябе! Здарова!” Мама 
прывіталася, пачала распытваць 
пра жыцьцё-быцьцё. “Усё нармаль- 
на! Як бачыш, і я жаніўся. Трэ было 
табе выходзіць за мяне. Гадавалі б 
вось такога сына..." -- і дзядзька 
паказаў на свайго рыжага хлопца. 
Мама пахвалілася, што ў яе двое 
дзяцей. А я схаваўся за маму і, па- 
думаўшы пра тое, што я мог быць 
гэткім тоўстым і рыжым, паказаў 
хлопцу Язык. 

Раней кожнае лета ў ліпені 
бацькі, назьбіраўшы пару мяшкоў 
агрэсту, езьдзілі ў Гарадок здаваць 
яго. Гэтага дня я чакаў, як вялікага 
сьвята, бо мог папрасіць, каб яны 
там мне купілі якую-небудзь кніжку. 
Так у мяне зьявіліся “Палескія ра- 
бінзоны”, “Мы з Санькам у тыле 
ворага” і “Беларускія народныя 
казкі”. І аднаго лета нарэшце баць- 
ка ўзяў і мяне ў Гарадок. Едзем, ія 
ад радасьці рот не закрываю, лапа- 
чу, як заведзены, а тут насустрач 
ідзе дзядзька і пытаецца: “Толя, 
куды гэта ты хлапца вязеш?” “У 
Гарадок да жыда!” адказаў 
бацька і стаў паганяць каня. І я ўжо 
ўсю дарогу сядзеў моўчкі і думаў 
пра жыда. 

Пасьля заняткаў у Літінстытуце я 
пайшоў з палякам Анджэем у магазін 

купіць лямпачак. Прадаўшчыца была 
маладая і прыгожая. І мы вырашылі 
зь ёй пазнаёміцца. Анджэй прадста- 
віўся вугорцам, а я чэхам. Гаварылі 
доўга, нават правялі дзяўчыну на 
электрычку ў Мыцішчы. Назаўтра, 
нічога не сказаўшы Анджэю, я пай- 
шоў зноў па лямпачкі і расказаў зна- 
ёмай прадаўшчыцы, хто мы такія. І 
дзяўчыне стала сумна... 

Павезьлі нас на экскурсію ў Яс- 
ную Паляну да магілы Льва Талсто- 
га. Ехаць далёка, і нашы дзяўчаты 
час ад часу спынялі аўтобус, каб 
зьбегаць у краму. А ў крамах, акра- 
мя гарэлкі, “чарніла”, камсы і са- 
лянкі, нічога няма. Дзяўчаты злуюц- 
ца, а нам, хлопцам, весела -- ёсьць 
што выпіць і чым закусіць. Прыехалі 
да маёнтку Талстога, а там жанчы- 
ны стаяць з поўнымі вёдрамі яблы- 
каў. Панакуплялі мы яснапалянскіх 
яблыкаў поўны аўтобус. І, агледзеў- 
шы маёнтак Талстога і схадзіўшы 
да яго магілы (у яловым лесе чорны 
груд зямлі бяз крыжа), мы позна 
вечарам вярталіся назад, елі яблыкі 
і недагрызкамі абсыпалі расейскую 
дарогу. 

У Маскве Людміла прыстала да 
мяне: “Давай сходзім на “Сёмае 
неба” (рэстаран у Астанкінскай 
вежы). Ацаніўшы свае фінансавыя 
магчымасьці, я згадзіўся пачаста- 
ваць нявесту на “Сёмым небе”. 
Прыехалі ў Астанкіна. Паглядзеў я 
на пяцьсотмэтровы “шпрыц” і ска- 
заў: “Не палезу. Вежа паваліцца...” 
Вежа пакуль што не павалілася, а 
толькі згарэла... 

У час падпісной кампаніі дэпутат 
Яўген Цумараў расстараўся для 
“Нашага слова” машыну з гукаўз- 
мацняльнікам. Ад рэдакцыі адправілі 
мяне з Алесем Карлюкевічам. Мы 
набралі з сабой газэт, кніжак і пае- 








. 
халі да ўнівэрмагу “Беларусь”. 
Алесь гандляваў і рабіў падпіску на 
“Наша слова”, а я сядзеў у “будцы” 
і агітаваў. Сабралася народу. І рап- 
там прыйшоў міліцыянт з унівэрма- 
гу і закрычаў: “Разайцісь! Не пало- 
жана!” Мы паказалі яму свае даку- 
мэнты і паперы на “будку”, а міліцы- 
янт усё роўна сваё: “Не паложана!” 
Народ пачаў нас абараняць. Міліцы- 
янт крыху супакоіўся і прапанаваў 
па-добраму ехаць у іншае месца. На 
той час наклад “Нашага слова” ся- 
гаў за дзевяць тысяч. 

Пазванілі ў кватэру. Адчыняю 
дзьверы. Перада мной жанчына з 
трохлітровым слоікам. “Купіце сьве- 
жага мёду! Нядорага. Увесь прадалі 
на Камароўцы, а гэта засталося...”, 
дае лыжку пакаштаваць. Здаецца, 
нармальны мёд. “Колькі просіце?” 
-- “Пяць...” -- “Дорага..." -- “Ну, 
тады чатыры...” Падышла жонка на 
галасы: “Што тут такое?” “Мёд куп- 


ляю..." -- адказаў я. “За тры з пало- 
вай..." -- дабавіла прадаўшчыца. 
“Бяром...” -- радасна сказаў я. “Па- 


чакай, я схаджу да суседзяў. Няхай 
яны паглядзяць на мёд”, -- прапана- 
вала жонка і пайшла. Пакуль яна 
вярнулася, я зрабіў пакупку. Занёс 
мёд на кухню і стаў пераліваць яго 
ў паўлітровыя слоікі, каб тое-сёе 
завезьці маме і даць цешчы. Не цячэ. 
А жонка сьмяецца: “Дык гэта ж 
цукар пераплаўлены!..” 

Зайшоў сусед-бізнэсмэн Зь 
міліцэйскай дубінкай і кажа: “Я 
толькі што сварыўся зь міліцыян- 
тамі. Пабі мяне дубінкай, а я сха- 
джу, здыму пабоі і скажу, што мяне 
міліцыянты білі. Мы зь іх зьдзяром 
добрую капейчыну!” Я адмовіўся, а 
сусед сказаў: “Ну, гэтыя 
пісьменьнікі! Ня могуць нікому ў 
морду заехаць!” -- і пайшоў. 


ХАНТЫБЦЯ ЧУОІЎНУ 





ня купіш 
Людміла Рублеўская 


старой Беларусі рынкавая 
У плошча разьдзяляла касьцёл, 
- царкву і сынагогу і адначасна 
аб'ядноўвала іх. На кірмаш пры- 


ходзілі ўсе. Рынак -- сэрца гораду, 


якое гоніць залатую кроў па артэ- 
рыях вуліц і завулкаў, забясьпечвае 
сьвежы прыток з прадмесьцяў і да- 
лёкіх краінаў. Месца абмену тава- 
рам і інфармацыяй. Навіны з усяго 
сьвету зьбіраюцца тут, на рынку. 

Але часта рынак мяняў сваё аб- 
лічча. Захопнікі ператваралі яго ў 
месца публічных экзэкуцыяў. 
Інквізытары палілі ведзьмакоў і 
крамольныя кнігі. Падчас эпідэмій 
туды сьцягвалі трупы і яшчэ жывых 
хворых, раскладаючы абапал вогн- 
ішчы зь лекавых зёлак. На рынку 
зьбіралі даверлівы люд прамоўцы 
розных перакананьняў... І замест 
коней ды яблыкаў купляліся і прада- 
валіся жыцьцё і сьмерць, целы І 
душы. 

Як у сэрцы адначасова пераганя- 
ецца і атручаная вэнозная, і сьвежая 
артэрыяльная кроў, так і на рынку 
сустракаецца шчодрасьць і сквап- 
насьць, багацьце і галеча, безаба- 
роннасьць і бязьлітаснасьць. Нідзе, 
мабыць, няма такой цяжкой аўры, 
як на вялікім рынку. 

На месцы сёньняшняй Камароўкі 
ў Менску некалі прасьціраўся бало- 
цісты Камароўскі выган. Менавіта 
там у 1910 годзе меўся адбыцца 
першы на тутэйшай зямельцы палёт 
на аэрапляне. Відовішча прыцягну- 
ла шматлікіх гледачоў, білеты рас- 
купілі. Але калі агэраплян быў гато- 
вы ўзьляцець, на лётнае поле выбег- 
ла бабулька з кадзілам і пачала 
хрысьціць “нячыстую сілу”. Натоўп 
кінуўся за ёю -- адны на бабку, дру- 
гія на “анцыхрыста”. Дваіх экзарцы- 
стаў забіла прапэлерам. Пабож- 
насьць перамагла: машыну, спаро- 
джаную чалавечай гардыняй, пала- 
малі, а кіроўцу-гастралёра зьбілі да 
паўсьмерці. А ня лётай, раз Бог кры- 
лаў ня даў... 


С ёньня на другім паверсе Кама- 
2 роўкі прадаюць вясельныя ўбо- 
й: ры. Быццам белыя прывіды меш- 
чукоўскага шчасьця са штучнага ту- 
рэцкага шоўку, сьвецяцца праз вок- 
ны разьвешаныя на мэталёвых рас- 
порках сукенкі, расшытыя апэрэтач- 
нымі блішчынкамі. А штучны шоўк 
робяць з нафты... Чорнай нафты... 

Насупраць вясельнага царства 
Камароўкі, таксама на другім павер- 
се -- праваслаўная крамка. Кры- 
жыкі, абразкі, жыцьці сьвятых... 
Знаёмы сьвятар кажа, што нельга 
прадаваць сьвятыя прадметы побач 
зь мясам... Але прадаюць. А ўнізе, 
на першым паверсе, сястра ў белай 
хустцы зьбірае грошы на храм. Людзі 
сьпяшаюць купіць, прадаць ці адаб- 
раць, абцякаюць яе, нібыта маленькі 
востраў. А яна стаіць нерухома і 
чытае Сьвятое Пісаньне і нават не 
заўважае, ці кідаюць гюшы ў ейную 
пушку. 

Гандаль -- занятак чалавека. 
Прырода не гандлюе. Яна толькі 
мяняе жыцьцё на жыцьцё. Бог ства- 
рыў усё непаўторным, незаменным!.. 
Але сам быў ацэнены і прададзены... 

У нашым жыцьці ўсё менш таго, 
што ня можа быць куплена. Ці можа 
ня быць куплена. І яно робіцца для 
большасьці ўсё менш патрэбным. 


. 


Наша Ніва [40] 2 кастрычніка 2000 








Багналор 


Трэці Марш Свабоды, не пасьпеў- 
шы пачацца, ужо стаў выразьнікам 
неадзінства апазыцыі. Калі народ 
сабраўся перад Акадэміяй Навук, 
пачуліся прапановы “ня йсьці на 
балота”. Аднак прыхільнікі грама- 
дзкага непадпарадкаваньня аказа- 
ліся ў меншасьці. Асноўная маса 
прысутных не была гатовая да су- 
тычак зь міліцыянтамі ані фізычна, 
ані маральна. 

Частка моладзі а палове на пер- 
шую сабралася дэманстратыўна 
сысьці піць піва, ахарактарызаваў- 
шы рашэньне ісьці на дазволенае 
ўладамі месца як “ганьбішча”. Калі 
калёна дэманстрантаў стала ўжо 
рухацца ў бок скрыжаваньня 
пр.Скарыны з вулСурганава, нейкі 
дзядок на ходніку крычаў: “Ну і 
йдзіце на сваё сабачае балота! На- 
перад!” 

Трохі зьдзівілі міліцыянты. “Калі 
вы на мітынг, дык калі ласка, але ён 
- вунь там, на тым баку праспэкту”, 
- гэта двое ахоўнікаў парадку дапа- 
магаюць зарыентавацца хлапцу, які 
азіраецца каля кінатэатру “Каст- 
рычнік”. Той дзякуе і кажа, што ча- 
кае сваю дзяўчыну. 

У мэтро народу, як у гадзіну пік 
працоўнага дня. “Зараз усе выйдуць 
на Камароўку, будзе свабадней”, - 
перагаворваюцца маладыя кабеты 
зь дзецьмі-дашкалятамі. На “Якуба 
Коласа” чамусьці на Камароўку 
ніхто не сьпяшаецца. Увесь цягнік 
вывальвае з-пад зямлі толькі на 
“Акадэміі Навук”. Цягнік ідзе на 
Бангалор... 

Наперадзе калёны, як заўсёды, - 
вечна малады дэпутат Шчукін. 
Сьцягі постсавецкіх краінаў і рэс- 
публік колішняй Югаславіі. Радыка- 
лы з БПС, адзін выгляд якіх натх- 
няе надзеяй, што “балотам” справа 
не абыдзецца. Калі галава калёны 
заходзіць на Бангалор, хвост усё 
яшчэ каля ўнівэрсаму “Рыга”. Люд- 
зей дзесь на траціну меней, чымся 
на Маршы Свабоды- І... 





Мітынг на Бангалоры быў інструк- 
тажам паводзінаў 15 кастрычніка: 
на выбары хадзіць ня трэба, бо рэ- 
жым ня выканаў чатырох умоваў. 
Сярод выступоўцаў запомніліся Вя- 
чорка, які параіў беларусам вучыц- 
ца ў сэрбаў перамагаць і заінтрыга- 
ваў словамі пра прэзыдэнцкія выба- 
ры (“У нас ёсьць плян, і мы перамо- 
жам”), Лябедзька зь “неафіцыйнай 
інфармацыяй” пра тое, што “былы 
прэзыдэнт Югаславіі папрасіў палі- 
тычнага прытулку ў былога прэзы- 
дэнта Беларусі” і намесьнік стар- 
шыні БСДП Аляксей Кароль, які 
пачаў выступ словамі: “Я прадстаў- 
ляю тут лепшую частку нашай 
партыі..” Іншая частка партыі і ей- 
нае ўвасабленьне сп.Статкевіч, зда- 
ецца, адсутнічалі (насуперак абя- 
цаньню апошняга прыйсьці на Марш 
падтрымаць апазыцыю і пры гэтым 
павесьці людзей не на “балота”). 
Радыкалы пад чорнымі сьцягамі да. 
дазволенага ўладамі мітыягу не 
дайшлі - кудысь збочылі. 

Урэшце зачыталі рэзалюцыю, па- 
віншавалі старых людзей зь іхнім 
днём і суайчыньнікаў-габрэяў - з 
другім днём габрэйскага Новага году, 
ды пачалі паціху разыходзіцца. 

Самай цікавай ідэяй Маршу быў 
запушчаны ў неба на балёнах бела- 
рускі нацыянальны сьцяг. Узьляцеў- 
шы пад авацыі, сымбаль незалеж- 
насьці павольна скіраваў некуды на 
паўночны ўсход, і прысутныя весе- 
ла абмяркоўвалі пытаньне, даляціць 
ён да Масквы ці будзе спынены 
пільнымі беларускімі сыстэмамі суп- 
рацьпаветранай абароны. 

Пры ўсёй мірнасьці чарговага 
шматтысячнага Маршу Свабоды я 
доўга не магла зразумець, чаму ён 
нагнаў на мяне сон. Напэўна, гэта 
нейкая праява разуменьня безаль- 
тэрнатыўнасьці байкоту. Але ніхто 
з тых 15 тысячаў дэманстрантаў ня 
здолеў падкінуць мне ў кроў адрэ- 
наліну. Багналор. 

Тацяна Сьнітко 





Маладафронтаўка Надзея Савіч заняла чацьвертае месца на конкур- 
се "Міс Беларусі”. Сябры па арганізацыі вітаюць яе! 





Республика Беларусь 2000. Воз- 
можности делового сотрудниче- 
ства: Информационно-справочный 
сборник / Т.Веризубова и др. “ 
Менск: інфармацыйны цэнтар 
Міністэрства замежных спраў Рэс- 
публікі Беларусі, 2000. - 116 с.: іл. - 
Наклад 1500 ас. !15ВМ 985Р43-6342- 
05-8 

Выданьне мае на мэце пазнаёміць 
патэнцыйных інвэстараў з нашаю краі- 
наю ” ейным! традыцыям! й сучаснась- 
цю. Кніга мае шмат каляровых выяваў 
і прадаецца ў менскай краме “Падпіс- 
ныя выданьні" за 3300 рублёў. 

В.Старычонак. Беларуская літара- 
тура ад А да Я: Дапаможнік для абіту- 
рыентаў. - Менск: Вышэйшая школа, 


новыя кнігі, дасланыя ў рэдакцыю 


2000. - 528 с. - Наклад 5000 ас. І5ВІЧ 
985-06-0618-5 

Кніт В.Старычонка штогод выходзяць 
з мэтаю дапамагчы студэнтам у рыхта- 
ваньні да выпускных ц! ўступных экза- 
мэнаў. 

А.Фядотаў. Сьвята беларускага 
пісьменства ў школе: Дапаможнік для 
настаўнікаў, выхавальнікаў, арганізата- 
раў пазакляснае выхаваўчае работы. - 
Менск: Беларусь, 2000. - 35 с. - На- 
клад 4338 ас. І5ВМ 985-01-0337-Х 

Вядома, сьвята беларускага 
пісьменства й друку ладзіцца ў нашай 
краіне не на найлепшым роўні, але 
абавязак выхавальнікаў - папулярыза- 
ваць веды пра беларускіх асьветнікаў 
сярод дашкалятаў і шкаляроў, і ў гэтым 


ЧЫКІ-ЧЫКІН 


З 1 кастрычніка зачыніліся 19 
праграмаў БТ. Сярод іх “Сёньня з 
вамі”, “Акаляда”, “Аўта-парк”, 
“Абібок” ды ўсе травеньскія “гуч- 
ныя новыя праекты”. “Акаляда” -- 
адзіная з праграмаў, што спэцыялі- 
завалася на беларускім року ды 
іншай сучаснай музыцы, “Абібок” 
распавядаў пра культурнае жыцьцё, 
а “Аўта-парк” увогуле паводле 
“карцінкі” быў самай сучаснай праг- 
рамай у нашым этэры. 

На замену пойдуць 19 новых пра- 
ектаў, адабраных з 105 заявак. Га- 
лоўным патрабаваньнем камісіі на 
чале з намесьнікам старшыні Ц.Ры- 
баковым да заявак на новыя праг- 
рамы быў падрабязны каштарыс усіх 
выдаткаў на вытворчасьць. “ФІТ” 
свае праграмы, хай са зьменамі ды 
стратамі, адстояў. Замест “Абібока” 
пойдзе “Вечаровы экспрэс" (будзе 
толькі пра музыку), “Крымінальная 
хроніка” ператвараецца ў гэткае ж 
“Дасье”, а “Аўта-парк” у парэзаным 
выглядзе (да 5 хвілін) будзе вы- 
ходзіць у рамках “Добрай раніцы, 
Беларусь!” (дарэчы, гэтай праграмы 
ў кастрычніку ня будзе -- з тэхніч- 
ных прычынаў: пераабсталяваньне 
студыі). А вось “Акалядзе” замены 
не знайшлося. 

Усе новыя праграмы загадана за- 
пусьціць у эфір з... 7 лістапада! Гэткі 
дробны камунізм. А што ж больш за 
месяц паказваць будуць? А нічога - 
сэрыялы, дакумэнтальныя фільмы, 
навіны... 

Арцём Лук'яновіч 


Тонкасьці 
калянізацыі 


У чацьвер газэта "Звязда" вый- 
шла з расейскамоўнай укладкай, 
прысьвечанай “парлямэнцкаму 
сходу Беларусі й Расеі" 

Гэта сумесны праект “Народнай 
газеты” і расейскай думскай “Пар- 
ламентской газеты”. Цяпер да яго 
далучылася і “Звязда” -- у пару- 
шэньне Закону аб друку (“Звязда” 
зарэгістраваная як беларускамоўнае 
выданьне, 1 ніякія расейскамоўныя 
ўкладкі пасьведчаньнем не прадуг- 
леджваюцца). 

Прыкра, што іадна з найдаўней- 
шых беларускіх газэтаў аддала свае 
старонкі пад каляніяльны агітпрап. 

Вядома, друкаваць такую ўкладку 
ў “Советской Белоруссіі” ці “Знамя 
Юності” няма сэнсу - аўдыторыя 
гэтых газэтаў і без таго зрусіфікава- 
ная. А вось тым, хто ўсё шчэ аддае 
перавагу беларускаму слову, вядома, 
мусова прамываць мазгі. 

Гэткая роўнасьць выходзіць: у 
Расеі такія ўкладкі друкуе ведамас- 
ная газэтка-бюлетэнь, нікім не чы- 
таная, а ў Беларусі - два наймац- 
нейшыя нацыянальныя выданьні. 
Гэта як і на тэлебачаньні: “саюзную 
праграму” ў Беларусі паказваюць у 
найлепшы час на адзіным нацыя- 
нальным канале, а ў Расеі - абы- 
калі на адным, ня самым папуляр- 
ным, дзяржаўным. Такія вось каля- 
ніяльныя тонкасьці. 


Б.Т. 


кніга А. Фядотава можа памагчы. 

Штогоднік Інстытуту гісторыі На- 
цыянальнай акадэміі навук Беларусі: 
1999 год/ Рэдакцыйная калегія: М.Кась- 
цюк (галоўны рэдактар) ды інш. - 
Менск: інстытут гісторыі Нацыянальнай 
акадэміі навук Беларусі, 1999. - 176 с.: 
іл. - Наклад 299 ас. 

“Штагоднік.." выйшаў яшчэ пад рэ- 
дакцыяй колішняга старшын! інстытуту 
пстары! Акадэміі навук Міхася Касьцюка. 
Можа гэтае выданьне недасканалае ў 
пэўных месцах паводле зьместу, дзе-нідзе 
спатыкаюцца памылкі друку й недаклад- 
насьці, але першы блін сабаку, як вядо- 
ма. Галоўнае, што пачала аднаўляцца тра- 
дыцыя выдаваньня прац акадэмічнае 
ўстановы, якая займаецца дасьледзінамі 
айчыннае гісторыі. За папярэднікаў “Што- 
годніка.." магуць уважацца “Запіскі” Гіста- 


“ў лістыўрэдакцыю 
НОГІ МАЛАДАФРОНТАЎЦАЎ 


Ліфты апошнім часам нібы распа- 
чалі страйк. Ды яшчэ пераважна ў 
дзесяціпавярховіках. То стаяць неру- 
хома па шэсьць месяцаў з-за звы- 
чайнага нядбайства, а бывае, дык і 
зламысьнікі, як у нашым выпадку, 
скрадуць кабель сілкаваньня. 

Прадстаўнікі прадпрыемства 
жыльлёвай гаспадаркі на здарэньне 
разьвялі рукамі -- на складзе нічога 
няма, але цягам усяго двух месяцаў 
абавязкова выправім... 

Гэта было ўжо занадта. Бо ў адной 
з кватэраў будынку, які напаткала 
такая прыкрасьць, якраз на 10-м па- 
версе жыў маладафронтавец. Ці сап- 
раўды былі ў яго хворыя ногі, ці тур- 
бавалі клопаты цяжарнае суседкі, ці 
то ён проста зьдзівіўся апэратыў- 
насьці рамонтнікаў, але ўжо наступ- 
ным днём групка мясцовых маладых 
“фашыствуючых нацыянал-радыка- 
лаў" прапаноўвала жыхарам дому па 
вул.Турава, 10 падпісацца пад патра- 
баваньнем тэрміновага рамонту 
ліфтаў. 

У гарвыканкаме, праўда, куды 
былі прынесеныя чатыры дзясяткі 
подпісаў, заяўнікаў ветліва папрасілі 
перадаць абурэньне людзей у прад- 
прыемства жыльлёвай гаспадаркі. 
Там сустрэлі прыязна. Праўда, доўга 
не маглі зразумець, што такое МГА 
МФ (заяўнік) і чаму на беларускай 
мове. Але заяву зарэгістравалі й 
паабяцалі разабрацца ў "чачэніі” 
месяца. 

Але, прачакаўшы ўсяго два тыдні, 
няўрымсьлівыя маладзёны скрайніх 
поглядаў склалі заяўку на пікет ля 
гарвыканкаму. Тут ужо яны сустрэлі 
непрыхаванае неразуменьне. 
Спн.Барсукова, загадчыца аддзелу 
пісем, катэгарычна адмовілася пры- 
маць паперчыну, патлумачыўшы, 
што спачатку варта зьвярнуцца з 
праблемай у іхную ўстанову, а ўжо 
пасьля таго як над ёй паразважаюць 
разумныя дзядзькі і цёткі (вельмі 
хутка -- ня болей за месяц), можна 
падумаць і пра пікет. 

Але боль у нагах калі-нікалі робіць 
цуды. Прадэманстраваўшы неблагое 
веданьне закону аб масавых мерап- 
рыемствах (дзе ні слова няма пра 
тое, што перад пікетаваньнем трэ 
некуды зьвяртацца зь нейкімі 
просьбамі) і страціўшы нямала каш- 
тоўнага часу, маладыя людзі дамаг- 
ліся прыёму заявы. Якую нават зарэ- 
гістравалі (вось гэта дэмакратыч- 
насьць!) адразу, як прынесьлі. 

Тым часам ліфты стаялі, надзеі на 
ПЖГ малелі з кожным крокам па 
прыступках, а да пікету (які, хутчэй за 
ўсё, так і так не дазволілі б) чакаць 
ажно 15 дзён... 

Вось і ўзьнікае новая задума: а ці 
не напісаць ліст да Самога?.. Да 
сп.Краснова, старшыні Магілёўскага 
гарвыканкаму? Сказалі -- зьвязалі. У 
старшыні прасілі кампрамісу: вы нам 
запускаеце ліфты, мы вам ня йдзем 
на несанкцыянаваны пікет. 

Празь нейкія тры дні ўвесь магі- 
лёўскі МФ сьвяткаваў перамогу! З 
трэцяга заходу, выключна законнымі 
сродкамі, выдаткаваўшы 31 аркуш 
паперы й 16 гадзін часу. А што ж вы 
думалі? Ногі хоць мо й не каштаў- 
нейшыя за галаву, але таксама пат- 
рабуюць да сябе добрае ўвагі. Веры- 
це? 


Андрусь Кавалёў, Магілёў 


ЗНОЎ ПАПСА НА НЯМІЗЕ 


Ужо другі тыдзень штосуботы (16 
і 23 верасьня) каля букіністычнай 
кнігарні “Вянок” у Траецкім прад- 


рычна-археалягічнае сэкцыі інстытуту 
беларускае культуры, што выдаваліся ў 
Менску ў 1920-я гады й спынілі! свой 
выхад з пачаткам масавых рэпрэсій суп- 
раць беларускай інтэлігенцыі. 

Эпоха: Беларускі часапіс. Жнівень 
2000 г. - Менск, 2000. - 82 с: іл. 

У гэтым нумары, як І звычайна, пера- 
важаюць навіны з замежжа, падрыхтава- 
ныя паводле матар'ялаў польскае пэры- 
ёдыкі. Набыць гэты часапіс можна на 
менскіх сядзібах ТБМ І БНФ. 

ВіаіогизКіе 2е52у(у Нізіогус2пе - 
Беларускі гістарычны зборнік. М? 13. 
“ Беласток: Беларускае гістарычнае та- 
варыства, 2000. - 248 с.: іл. 

Зборнік гістарычных дасьледавань- 
няў польскіх беларусаў гэтым разам 
прысьвечаны падзеям 1939-1941 гадоў у 
заходняй Беларусі. Як заўжды, у зборніку 


АБ УСІМ ПАТРОХУ шая 


месьці даводзіцца назіраць “народ- 
ныя гуляньні”, ініцыяваныя менскімі 
ўладамі. То Маларыцкі раён прад- 
стаўляў маладыя таленты -- такіх 
Хлопчыкаў, якія сьпяваюць на расей- 
скай і ўкраінскай мовах, то “Перша- 
майскі дом дзіцячай творчасьці" 
ладзіў "сьвята" для дзяцей і іх баць- 
коў. Для дзяцей розныя клоўны і дыс- 
нэеўскія качкі з Мышанятамі, а дарос- 
лым -- піва і смажанае мяса. 

Увогуле палатак зь пітвом і ежай 
не бракавала - удзельнікі “сьвята” 
больш тоўпіліся каля “месца адстою 
піва”, чым каля сцэны, дзе разагрэ- 
тая вядучая амаль гістэрычна крыча- 
ла ў мікрафон: "Давайте будем се- 
годня веселіться!” 

А тым часам у пераходзе на “Ня- 
мізе”, дзе загінулі 3 53 маладыя 
жыцьці, сумна дагарала чыясьці 
сьвечка. Забавіўшыся каля фотаз- 
дымкаў ахвяраў, выціралі сьлёзы 
некалькі маладых дзяўчат -- даносі- 
лася гучная музыка і было добра чу- 
ваць да болю абрыдлыя словы: "Ай- 
яй, девчонкі!..” 

Горка, сумна й агідна. 

Янка Цітовіч, Менск 


“8 водгукі 
МАХАЧАЎ -- З АВАРЦАЎ 
Абараняючы чачэнцаў, варта 


было б ведаць збольшага праблемы 
ўсяго Паўночнага Каўказу. А Дзядзь- 
ка Антось ("Дзядзька Антось у 
Думе", “НН”, МэеЗ8) іх ня ведае. 
Інакш бы не называў Гаджы Махача- 
ва "дэпутатам ад Чачэніі”. 

Лідэр Аварскага Народнага Фрон- 
ту Гаджы ІМахачаў балятаваўся, 
відаць, усё ж ад роднага Дагестану. 
Аварцы, самы шматлікі дагестанскі 
народ, дапамаглі чачэнцам у іх ба- 
рацьбе за незалежнасьць, але доб- 
рыя адносіны былі папсаваныя ле- 
ташнім уварваньнем чачэнскіх ваха- 
бітаў у Дагестан. Верныя традыцый- 
наму ісламу аварцы сталі ўлівацца ў 
атрады самаабароны, якія ўзначаліў 
Гаджы Махачаў. Хаця галоўным ар- 
гумэнтам, відаць, была зброя, якую 
“фэдэралы" мусілі былі выдаць 
апалчэнцам. Зараз Аварскі Народны 
Фронт уяўляе сабой досыць моцную 
ваенна-палітычную групоўку. А Жы- 
рыноўскі і іншыя, відаць, гэтага не 
разумеюць. Таму чакаць далейшага 
распаду Расеі доўга ня прыйдзецца. 

А дэпутатам ад Чачэніі зьяўляец- 
ца Асламбек Аслаханаў, маскоўскі 
чачэнец (таму, мабыць, і "абралі"). 

Зьміцер Віцька, Менск 


ХАЛЯВА НЕ ПРАЙШЛА 


У мінулым нумары натрапіў на 
плаканьне аднаго жмота, які ўзгадаў, 
што паўгода таму ягоны сябра ледзь- 
ве не пераплаціў 500 беларускіх руб- 
лёў за нейкую “ксёнжачку" на сядзі- 
бе ТБМ. Відаць, аўтар тых радкоў на- 
столькі прызвычаіўся ўсё атрымлі- 
ваць задарма, што, калі яму прапа- 
навалі заплаціць за нешта грошы, 
абурэньне нашага скнары вылілася 
на старонкі “НН”. Людзей з мэнталь- 
насьцю саўкоў у нас і безь яго не бра- 
куе... Адно хочацца заўважыць, што 
калі чалавеку бракуе мазгоў, дык, ба- 
дай, з аднолькавым посьпехам яго 
могуць "нагрэць" дзе заўгодна: і на 
сядзібе ТБМ, і на БНФ, і ў падзем- 
ным пераходзе. Бо ахвотныя зарабіць 
тусуюцца ўсюды. Незразумела такса- 
ма, чаму аўтар таго “пасквілю" прып- 
лёў сюды выставу ТБМ, арыентава- 
ную на дэманстрацыю кніжак, а не на 
іхны продаж. 


Чытач, Менск 


лрысутнічаюць таксама рэцэнзіі на гіста- 
рычныя выданьні. Каб дамовіцца наконт 
набыцьця "Беларускага гістарычнага 
зборніка”, зьвяртайцеся на злектронны 
адрас: пкабкапіег-рогаппу.сот 

Единство Беларуси, освяценное 
историей и усгремленное в будуццее. 
7. Менск: Беларуская энцыкляпэдыя, 
1999. - 80 с.: іл. - Наклад 1000 ас. І5ВЧ 
985-11-0161-3 

У кнігу ўвайшоў выступ кіраўніка 
нашае дзяржавы А.Лукашэнкі на ўрачы- 
стым сходзе, прысьвечаным 60-годзь- 
дзю задзіночаньня савецкае й заходняе 
палавін Беларусі. У дадатак да стэнагра- 
мы выступу А.Лукашэнкі публікуюцца 
некаторыя дакумэнты Й фота шасьці- 
дзесяцігадовае даўніны пра падзе! ўзьяд- 
наньня. Кніга не была ў продажы, 

Падрыхтаваў, Віктар Мухін 


12 ря ПОШТА РЭДАКЦЫІ 


Зьвяртаючыся з высокай (150 см) трыбуны 
да дэлегатаў зьезду дэпутатаў саветаў дэпу- 
татаў, правадыр зазначыў: “Усё добрае, што 
было ў тым жыцьці, трэба захаваць”. “У 
жыцьці наступным”, --- дадалі ў думках дэле- 
гаты-дэпутаты. Правадыр адчуў іхную іронію 
ды сыранізаваў сам: “Тут сабраліся ня проста 
самазванцы”. 

А далей прадоўжыў: “Нікому ня дадзена 
права зьнішчаць саветы”. “А Вярхоўны”” - 
зноў жа моўчкі спытала сябе аўдыторыя. 

“У Беларусі больш спакойна. Ня так стра- 
ляюць”, -- даў характарыстыку крымінальнай 
сытуацыі ў крзіне правадыр. “А як трэба?” - 
хацеў спытаць новы міністар унутраных спра- 
ваў, але пабаяўся. 

Правадыр раскрыў зьезду страшэнную та- 
ямніцу: “Наша грамадзтва - людзі сацыялі- 
стычнага кшталту. Але жыць, як раней, мы ня 
зможам. І не таму, што ня хочам або ня мо- 
жам, а таму, што -- паглядзіце навокал. Дзяр- 
жавы рухаюцца ў кірунку жорсткай рынкавай 
эканомікі. Калі мы ня будзем ісьці ў гэтым 
кірунку, нас проста раздушаць”. 

Прыгаломшаная заля адразу ўявіла сабе 
натаўскія танкі ды пачала глядзець спачатку на 

Віктар Шніп 





Адзін сабака фарбаваў плот. Ішоў міма 
Граждан і сказаў: “Я балдзею ад гэтага сац- 
рэалізму...” і, наступіўшы на бляшанку з фар- 
бай, трапіў пад малакавоз. 

Адзін сабака назьбіраў грыбоў. Убачыў гэта 
Граждан і закрычаў: “Паём мы славу дары 
прынасяшчым!” 

У аднаго сабакі ўрадзіла бульба. А Граждан 
хадзіў па вёсцы і прасіўся пераначаваць як 
ахвяра калектывізацыі. 

Аднаго сабаку пасадзілі ў падводную лод- 
ку. Сядзіць сабака ў ёй месяц, два, тры, і тут 
нарэіцце зьявіўся Граждан і, страляючы ў 
сабаку, сказаў: “Нам жывыя героі ні к чаму!..” 

У аднаго сабакі быў іменны пісталет. А ў 
Граждана лапата і насілкі. 

Адзін сабака купіў на Камароўцы сала. 
Прынёс дахаты і толькі захацеў яго засма- 
жыць, як сала голасам Граждана прамовіла: 
“Не пячы мяне, я табе казкі зімой буду рас- 
казваць...” 


АД ГРАЖДАНОЎ 
Адзін сабака ад безвыходнасці выў на 
Месяц, а Граждан яму: “Чаму парушаеш 
гражданскае сагласіе?” 
Адзін сабака моцна сябраваў з Гражданом. 
А той употай чытаў “Камасутру”. 
Віталь Косак, Менск 





З глузду зьезд 


Рэпартаж з цытатамі 


“нашага Філю” (калісьці на падобным сходзе 
правадыр назваў мітрапаліта “нашым Філарэ- 
там”, а цяпер ягоны назоў крыху скарацілі), ціха 
шэпчучы: “Божачка, дапамажы!”, а потым на 
замежнага дэпутата Гену, які аднойчы ўжо да- 
памог дэпутату Шарэцкаму пераадолець пар- 
лямэнцкі крызыс (Гена спрыяў знакамітай нач- 
ной зьдзелцы напярэдадні рэфэрэндуму Ў ліста- 
падзе 1996 году, але амэрыканцы тады сказалі 
пра яе “стгаск-о'-аеаі" (крах зьдзелкі), таму 
цяпер Гену завуць кракадзілам). Кракадзіл 
Гена хацеў быў зноўку дапамагчы ды абрынуў- 
ся на першага прэсавага сакратара правадыра, 
сп.Нісьцюка, назваўшы яго самазванцам, але 
правадыр асадзіў яго, сказаўшы пра Генаву 
краіну літаральна наступнае: “Бегчы за вамі 


хі 
ше 





Зайшоў адзін сабака ў суд і спытаўся: “А 
Гоаждан -- хта?” 


АІек5, Менск 


На Алімпіяду ў Сыднэй паехала невялічкая 
Сабачая зборная каманда. А тамтэйшыя 
Гражданы даўно раскупілі ўсе білеты. 

Уладзіслаў Жыгалка, Менск 


ЛІСТ У РЭДАКЦЫЮ 


Вы парушаеце аўтарскія правы Шніпа, 
друкуючы Гражданоў зь іх “Сабачымі гісто- 
рыямі”. Так нельга. У “Сабачых гісторый” 
адзін аўтар -- Віктар Шніп. Мала што ў не- 
каторых Гражданоў тое-сёе атрымліваецца. 
Я сама ў коле сваіх аднакурсьнікаў часам 
сачыняю “Сабачыя гісторыі”. Але калі гэта 
ўсё друкаваць... Цікава, калі вам пачнуць 
дасылаць новыя разьдзелы “Дамавікамэро- 
ну”, вы таксама надрукуеце іх на роўных з 
Глёбусавымі? Такой думкі ня я адна. Мы 
супраць таго, што вы робіце са Шніпом. Ня 
ўздумайце выдаць кнігу “Сабачых гісторый” 
разам з Гражданоўскай тзорчасьцю. Я зьвяр- 
таюся да ўсіх Граждано”. Перастаньце зай- 
мацца плягіятам і перайманьчем Віктара 
Шніпа. “Сабачыя гісторыі” -- гэта яго твор. 

Віктар, няўжо Вам ня крыўдна? Ня будзь- 
це Гражданом, бараніце свайго сабаку! 

Гражданка Наста, Менск 


зантвуя ЧуОІУНУ 


ўва ўсіх працэсах разьвіцьця эканомікі ды гра- 
мадзтва мы ня будзем”. Гена аслупянеў, саб- 
раўся нагадаць пра саюзную дзяржаву, што ён 
ствараў разам з правадыром, але правадыр 
ужо забыўся пра гэткае ўтварэньне і перайшоў 
да саюзу, які трэба будаваць “толькі на прын- 
цыпах сувэрэннае роўнасьці яго чальцоў”. 
Наступнаю тэмай стала апазыцыя. “Скралі 
мільярды рублёў, мільёны даляраў - цяпер 
яны круцяцца на экране, хочуць у парлямэнт, 
хаця мы ўзялі іх за, прабачце мне гэткае сло- 
ва, хвост”, -- сказаў ён. ДэлеТаты-дэпуГаты 
не пасьпелі сьцяміць, дзе ж гэты хвост можа 
быць, як правадыр распавёў пра жахлівую 
практыку ў блізкай яму жывёлагадоўлі: “Вы- 
ціскаюць з каровы малако ды мяса”. Напэўна, 


Ў 


Наша Ніва [40] 2 кастрычніка 2000 





якраз такім чынам апазыцыя атрымлівае ша- 
лёныя грошы. Правадыр ведае, што яны ша- 
лёныя. “Грошай у вас шмат - 1 зялёных, і жоў- 
тых”, -- паведаміў ён апазыцыі. 

Тут усе падумалі пра ЗША ды Кітай, але 
правадыр чамусьці загаварыў пра Францыю: 
“Во, правялі рэфэрэндум, скарацілі тэрмін 
паўнамоцтваў прэзыдэнта з 7 да 5 гадоў - мы 
ж не абураемся, ня робім заяваў, што мы гэта 
не прызнаем!” Замежны госьць зьезду мсье дэ 
Легат дэ Путат хацеў удакладніць, што ў 
Францыі ёсьць сапраўдны парлямэнт, якога 
няма тут, але правадыр яго апярэдзіў ды рас- 
казаў усё, чаго дасюль ня ведаў Мікола Стат- 
кевіч пра палату 42; “Парлямэнт сёньня не 
валодае тымі паўнамоцтвамі, каб скінуць У 
краіне ўладу, хто б ні быў абраны”. 

Сваю прамову правадыр скончыў вершам: 
“Выбары сягоньня - гэта толькі ўвэртура, 
падрыхтоўка, трэніроўка”. ІШчасьлівыя зьез- 
данутыя дэпутаты пайшлі ў буфэты купляць 
канфэты, бо цукерак там не было. Але шчась- 
лівейшым за ўсіх выглядаў палкоўнік міліцыі 
Саланец, які напярэдадні Маршу Свабоды-З 
набыў сабе ў кулюарах зьезду новую кашулю. 

Зьміцер Калярадзкі 


КУПОН БЯСПЛАТНАЙ ПРЫВАТНАЙ АБВЕСТКІ 


Запаўніце гэты купон, і мы надрукуем Вашу абвестку (ня больш за 15 словаў) бясплатна. 220050, Менск, а/с 537 


Тэкст 








імя і прозьвішча 
Адрас, тэлефон 







.. не стыдаюся Эвангельля Хрыстовага, бо сіла Божая есьць 
на збаўленьне кожнаму, хто веруе Рымл 1:16 
БЕЛАРУСКАЯ ЭВАНГЕЛЬСКАЯ ЦАРКВА 
Набажэнства штонядзелі ў Менску а 17-й гадзіне 
вул. Любімава 21-56, тэл." 279-71-31, 270-89-87. 
Штонядзелі ў Асіповічах а 10-й гадзіне. вул Леніна 40, тэл: 20-840 


“Ф прыватныя абвесткі 


ІЦаноўныя чытачы! Апошнім часам газэта 
атрымлівае столькі прыватных абвестак, што 
не заўжды мае месца ўсе іх друкаваць - павод- 
ле закону, плошча пад прыватныя абвесткі 
абмежаваная. Дык рэдакцыя друкуе першачар- 
гова толькі тыя прыватныя абвесткі, што мо- 
гуць састарэць, а іншыя трымае ў запасе і па- 
дае ў нумар па меры наяўнасьці вольнага месца. 
Чакайце сваіх абвестак, яны зьявяцца. А так- 
сама замаўляйце платныя прыватныя абвесткі. 

Пішэце ў “НН”, і Беларусь пачуе Вас. 

вітаньні ' 

Даражэнькая сяброўка! Сапраўды, усё было часова й хутка 
зьмянілася. Ды так хутка, што сэрца моцна зашчымела 
й дыхаць ня стала чым. Вось так. Калі пазнаеш па стылі 
напісаньня, патэлефануй, чакаю 

Коцік даражэнькі! Не хварэй, не сумуй! Усё будзе добра! 
Кася 

Прывітаньне Груману і Раку. Сала імя Ф.Багушэвіча яшчэ 
гадуецца, але ж ня салам адзіным. Заходзьце ў госьці. 
Віктар 





ідэі 

Рэдакцыя газэты “Беларускі час” прапануе Юрасю Сьвірку 
пасаду карэктара , 
Сп.А.Фядуту: сорамна бегаць туды-сюды. Кажуць, Вы 
зноў -- не апазыцыя, а ўлада. Шалахоўскі Аляксей, 
гісторык 

Падвышэньне зарплаты настаўнікам -- зьдзек з прыроды 
існаваньня ведаў. Нашчадкі вам адпомсьцяць. Настаўнік 
ідэя вызваленьня Беларусі цікавая. Але вызваляць патрэбна 
сябе, а тады -- Беларусь. А астатнія краіны -- потым. 
Рэвалюцыянэр 





кантакты 


Сызядомы беларус альбо сьвядомая беларуска! Калі табе 14- 
16 гадоў, адгукніся! 222380, Менская вобл., г.Мядзел, 
вул. Сонечная, 10, Віталь Вінаградаў 

Няўжо перавяліся сапраўдныя Беларусы ў Янаве-Па- 
лескім? А/с 19, г.Берасьце-20, 224020 

Гарадзенскія маладафронтаўцы шчыра вітаюць сваіх сяброў 
і працягваюць зьбірацца шточацьвярга і нядзелі а 
19.30 па адрасе: вул. Маркса 11 


“Ж паштовая скрынка 


Сяргею Я. зь Менску. У адным Вашым фэ- 
льетоне ўсё псуе прысутнасьць А.Лукашэнкі 
і Ў.Замяталіна. Быццам бы бязь іх не абысь- 
ціся. У другім - тэма дробная. Палітычная 
сатыра ў недэмакратычнай краіне ня можа 
зьбівацца на прыватнасьці. 

Саню з таійігисот. Да “традыцыяналісцка- 
га сьветасузіраньня” ставімся скептычна. Ра- 
цыянальнасьцю, дынамізмам і этыкаю працы, 
уласьцівымі заходняму грамадзтву, захапля- 
емся, бо й самі да яго належым. 

Сяргею М. з Друцкаўшчызны. Слушна, 
што ўсе гэтыя народныя забабоны і вераваньні 
г. “лухта”. Іх на тое 1 сеюць ворагі нашага на- 
роду, каб латвей грымаць яго ў ярме. Ня бу- 
дзем іх яшчэ раз паўтараць. Пішэма пра веч- 
нае. 

Сяргею Б. з Гомеля. Верш і нататкі пра 
дзяўчатаў напісаныя пад моцным уплывам 
Славаміра Адамовіча. Мо таму вы ў іх гаво- 
рыце трохі нс сваім голасам. 

АХВОТНЫЯ АТРЫМАЦЬ КНІГУ ЛММІКОЛЫ ЕРМАЛОВІЧА 
“БЕЛАРУСКАЯ ДЗЯРЖАВА Вялікае Княства ЛІТОЎСКАЕ”, 
ДАШЛІЦЕ ЗАМОВУ, СВОЙ ПАШТОВЫ АДРАС І 2300 РУБ. 
Алесю МІХАЙЛАВІЧУ САБАЛЕНКУ, А/ С 268, 220131, 
Менск-131. КНІГУ АТРЫМАЕЦЕ ПРАЗ ПОШТУ. У МЕНСКУ 
КНІГУ МОЖНА ЗНАЙСЬЦІ Ў СЯДЗІБЕ ТБМ: Менск, 
ВУЛ.РУлЯяНнцЦАВА, 13. Т.: 284-85-11 











Нацыяналісты з Дарагічына -- лістуйце. Аўс 19, г.Берасьце- 
20, г24020 
Дапамажыце хлопцу зразумець ягонае будучае жыцьце! 
“б”. Юрась. Да запатрабаваньня. 231100, Ашмяна 
Окрыўс -- Старыкевічу: Цяпер настаў такі беларускі час, 
што ня кожны прызнае свае памылкі 

кнігі, пэрыёдыка 
Ргадаіц «Агспіху ВМА» Т.1, Кп.1-2. Теіеіоп и Міепзки: 223- 
85-10 
Часопіс “Калосьсе” Мо5,7 8. Адзін нумар -- 700 руб. Ад- 
рас: Козік Аляксандар, п/с 14, Полацак-13, 211413 
Кнігі “Ларыса Геніюш”, “Мэдыі! і камунікацыі”, “Беларускі 
вайсковы строй і зброя”, фільмы й мультфільмы па-бе- 
ларуску, аўдыё- і СО шукайце на выставе ТБМ (Румян- 
цава, 13, 11.00-19.00, апроч выходных) 
Куплю “ літаратуры і мастацтва Беларусі", тамы 
1-3 і 5, Фёдар. Т.: 283-27-34 
Набуду падручнік “Геаграфія” Смоліча. Т. (у Берасьці): 
(8-0162) 24-54-56 
Набуду “Беларускія летапісы і хронікі". Добра заплачу. 
2201090, Кульман 24-47. Т.: 234-85-19 


музыка 
Берасьцейцы! Хто любіць беларускую музыку, зьвяртай- 
цеся па касэты і СО. Шырокі выбар. Т.: 24-54-56 
Беларуская аўдыё-відза-кнігапрадукцыя ў Горадні разьмеш- 
чана на выставе, якая працуе штопанядзелка і серады з 
17 да 20 гадзін па адрасе: вул.Маркса 11 (другі паверх). 
Тэл. 72-11-83 


незалежная газэта 





заснаваная ў 1906, адноўленая ў 1991 


Сяргей Дубавец 
Андрэй Дынько 
Павал Жук 

Віялета Кавалёва 
Аляксандра Макавік 
Мікола Раманоўскі 
Аляксей Чарняеў 


кіраўнік праекту 

в.а. галоўнага рэдактара 
заснавальнік 

карэктарка 

сакратарка рэдакцыі 
стыльрэдактар 
дызайнэр 


выдавец рэдакцыя газэты 


“Наша Ніва" 
АДРАС ДЛЯ ДОПІСАЎ: 
220050, Менск, а/с 537 
Теіах: (017 213-32-32) 
Е-таіі: піуа(ди5ег.ипібе!.бу 
Ар: //тетрегэ.прсі.сот/паза піха/ 
ОЮ НАША НІВА. Спасылка на «Нашу Ніву» абавязковая б 
палос фарматам А2. Друкарня выдавецтва «Беларускі Дом 
друку». Менск, пр. Скарыны, 79. Рэдакцыя не нясе адказ- 
насьці за зьмест рэклямных абвестак. Кошт свабодны. 
Пасьведчаньне аб рэгістрацыі! пзрыядычнага выданьня 
Ме 581 ад 4 ліпеня 1996 г., выдадзенае Дзяржаўным 
камітэтам па друку Рэспублікі Беларусі. Юрыдычны адрас: 
г.Менск, пр. Газэты «Известия», д. 8, кв. 173. 


Наклад 3452. 
Нумар падпісаны ў друк 01.10.2009. 
Замова Ме 5084. 


Дыспэтчарска-рэдакцыйны адрас Менск, Залатая Горка, 7/9 





